



# வலம்புரி

Valampuri

ரா  
ம்  
கோ  
RAMCO CEMENT  
ஆசியாக்கண்டத்தில் முதலாம்தரத் தொழிற்  
சாலையிலிருந்து தயாரிக்கப்பட்டது.

ராம்ப்கோ சீமெந்தி

பக்கங்கள்: ௭௮௫

சங்கு 07 வள்ளுவர் ஆண்டு 2037 வைகாசி 22 திங்கட்கிழமை (05.06.2006) தொலைபேசி 222 3378, 222 7644 ஒலி 168



## அரசு-விடுதலைப்புலிகள் பிரதிநிதிகள் இன்று அதிகாலை ஒஸ்லோ பயணம்

**கண்காணிப்பாளர் மாநாட்டில் பங்கேற்க**  
(கொழும்பு)

ஒஸ்லோவில் எதிர்வரும் 8, 9ஆம் திகதிகளில் நடைபெறவுள்ள கண்காணிப்புக்குழுவின் மாநாட்டில் கலந்து கொள்வதற்காக அரசு-விடுதலைப்புலிகளின் பிரதிநிதிகள் இன்று அதிகாலை ஒஸ்லோ பயணமாகினர்.

இன்று அதிகாலை 2 மணியளவில் வெவ்வேறு விமானங்களில் கட்டுநாயக்க விமான நிலையத்தில் இருந்து இப்பிரதிநிதிகள் ஒஸ்லோ பயணமாகியதாக விமான நிலைய வட்டாரச் செய்திகள் தெரிவித்தன. (08 ஆம் பக்கம் பார்க்க)

**கருணா குழுவின் தடைகுறித்து  
ஐரோப்பிய ஒன்றியம் ஆராய்வு**


(லண்டன்)  
தமிழீழ விடுதலைப்புலிகள் இயக்கத்தில் இருந்து வெளியேறிய கருணா குழுவினரையும் ஐரோப்பிய ஒன்றியம் பயங்கரவாதப்பட்டியலில் இணைப்பது தொடர்பாக ஆராய்ந்து வருவதாக சிரேஷ்ட ஐரோப்பிய ஒன்றிய இராஜதந்திரி ஒருவர் ரொய்ட்டுக்கு தெரிவித்துள்ளார்.  
இந்தத்தடையானது தமிழீழ விடுதலைப்புலிகளுக்கு எதிரான (08 ஆம் பக்கம் பார்க்க)

**மணிக்கூட்டு வீதியில் கிரடைட் வீச்சு  
நாவற்குழியில் துப்பாக்கிச்சூடு**

**இரு சிப்பாய்கள் படுகாயம்**

(யாழ்ப்பாணம்)  
யாழ்ப்பாணம் கோயிலுக்கு முன்பாக மணிக்கூட்டு வீதியில் அமைந்துள்ள இராணுவக் காவலரண் மீது நேற்று பிற்பகல் 2.15 மணியளவில் மேற்கொள்ளப்பட்ட கைக்குண்டுத் தாக்குதலில் இரண்டு இராணுவத்தினர் படுகாயமடைந்துள்ளனர். இத்தாக்குதலினை (08 ஆம் பக்கம் பார்க்க)

**பொருட்களுடன் வரும் லொறிகள்  
ஓமந்தையில் தடுத்து வைப்பு**



கடந்த ஒரு மாத காலமாக வவுனியா ஓமந்தை இராணுவ சோதனை நிலையத்தின் உட்பாக யாழ்ப்பாணம், கிளிநொச்சி, முல்லைத் தீவு ஆகிய பகுதிகளுக்கு பொருட்கள் ஏற்றிச் செல்லும் லொறிகளை இராணுவத்தினர் தடுத்து வருகின்றனர். இதனால் 300 இற்கும் மேற்பட்ட லொறிகள் பொதிகள் ஏற்றிய வாறு தாண்டிக் குளம்பகுதியில் தரித்து நிற்கின்றன. குறிப்பாக சீமெந்து, கம்பிகள், வாகன உதிரிப்பாகங்கள் மற்றும் எரிபொருட்கள் என்பனவற்றை முற்றாக தடுத்துவைத்ததுடன் மக்களின் அன்றாட பாவனைக்குரிய உணவுப் பொருட்களையும் மட்டுப்படுத்தியுள்ளனர். ஒரு நாளில் சுமார் 30 லொறிகள் மூலம் சோதனை செய்து அனுமதித்த இராணுவத்தினர் தற்போது 5 லொறிகளை மட்டுமே அனுமதிக்கின்றனர் என்று லொறி ஓட்டுநர்கள் தெரிவித்துள்ளனர். (ச-5)

**தமிழ் மக்கள் மீதான கொலைகள் குறித்து  
சர்வதேசத்திற்கு தெளிவு படுத்துவோம்**

**ஒஸ்லோ பயணம் குறித்து தமிழ்ச்செல்வன் விளக்கம்**



(கிளிநொச்சி)  
தமிழர் தாயகத்தில் மிகமோசமாக கட்டவிழ்த்து விடப்பட்டுள்ள இனப்படுகொலைகள், வன்முறைகள், மனித உரிமை மீறல்கள் என்பன குறித்து நோர்வேத் தரப்புக்கும் சர்வதேச சமூகத்திற்கும் தெளிவு படுத்தும் ஒரு முயற்சியாகவே தமது பயணம் அமைவதாக தமிழீழ அரசியல் துறைப்பொறுப்பாளர் சு.ப.தமிழ்ச்செல்வன் தெரிவித்துள்ளார்.  
ஒஸ்லோ பயணமாவதற்கு முன்னர் கிளிநொச்சியில் வைத்து புலிகளின் குரல் வானொலிக்கு அவர் வழங்கிய செவ்வியலேயே அவர் இதனைத் தெரிவித்துள்ளார். தமிழ்ச்செல்வன் மேலும் கூறியதாவது, எமது ஒஸ்லோப் பயணமானது தாயகத்தில் இன்று ஏற்பட்டிருக்கின்ற நெருக்கடி நிலை

மையை சுமுகமான நிலைக்கு கொண்டுவரும் என்று நாங்கள் நம்பவில்லை.  
உண்மையிலேயே நாம் ஒஸ்லோவுக்குப் போவதென்பது நோர்வேயினுடைய அழைப்பையேற்று அதனை மதித்து இதுவரை காலமாக நோர்வேத்தரப்பு முன்னெடுத்து வந்த அமைதி முயற்சிகள், சமாதான முன்னெடுப்புகள், அனுசரணைப்பணிகளுக்கு மதிப்பளிக்கும் முகமாகத்தான் நோர்வே அழைப்பை எங்களுடைய தலைமைப்பீடம் சாதகமாகப் பரிசீலித்து ஒஸ்லோப் பயணத்திற்கு எங்களைச் செல்லுமாறு எமது தலைவர் பணித்தார். அந்த வகையில்தான் ஒஸ்லோவுக்குச் செல்கிறோம்.  
தமிழர் தாயகத்தில் மிக மோசமாக கட்டவிழ்த்து (08 ஆம் பக்கம் பார்க்க)

**களுவன்சேனியில்  
இருவர் சுட்டுக்கொலை**

களுவன்சேனியில் இருவர் இனந்தொடியாதோரால் சுட்டுப்படுகொலை செய்யப்பட்டுள்ளனர்.  
நேற்று முன்தினம் இரவு 10.15 மணியளவில் களுவன்சேனி விக்னேஸ்வரா வித்தியாலயத்தின் மைதானத்தில் இருந்து புறப்பட்டு வீடுதிரும்பிக்கொண்டிருந்த இருவரையும் ஆயுததாரிகள் சிலர் சுட்டுக்கொன்று விட்டு தப்பிச்சென்றுள்ளனர்.  
கொல்லப்பட்டவர்கள் விமலேந்திரன் (வயது 34), சித்திரவேல் (வயது 38) என அடையாளம் காணப்பட்டுள்ளனர். சம்பவம் நடைபெற்ற இடத்தில் இருந்து 500 மீற்றர் தொலைவில் பொலிஸாரின் வாழைச்சேனைப் பொலிஸ்நிலையம் உள்ளமை இங்கு குறிப்பிடத்தக்கது. (க)

**நடுவு நிலை தவறா நன்னெறி காக்கும் உங்கள் நாளிதழ்**

# வடக்கு-கிழக்கு மாகாண சபையை மீளச் செயற்படுத்த கோரிக்கை

இலங்கையின் வடக்கு-கிழக்கு மாகாண சபையை மீளச் செயற்படுத்த வேண்டும் என்று 4 கட்சிகள் வலியுறுத்தியுள்ளன.

கடந்த வாரம் இடம்பெற்ற அனைத்துக்கட்சிக் கூட்டத்திலேயே இவ்வாறு வலியுறுத்தப்பட்டதாக கூறப்படுகிறது. எம்.ஈ.பி, ஈ.பி.டி.பி. கம்யூனிஸ்ட் கட்சி மற்றும் தேசிய காங்கிரஸ் சார்பில் அமைச்சர்கள் தினேஸ் குணவர்த்தன, டக்ளஸ் தேவானந்தா டியூ.குணசேகர மற்றும் அதவுல்லா ஆகியோர் இக் கோரிக்கையை வலியுறுத்தினர் எனத் தெரிவிக்கப்படுகிறது.

அமைச்சர் தினேஸ் குணவர்த்தன இது தொடர்பில் கருத்துத் தெரிவிக்கையில்,

இனப்பிரச்சினைக்கு அரசியல் வழித்தீர்வு காணும் வரையில் ஒப்புக்கொள்ளப்பட்ட அமைப்பான மாகாண சபையை எதுவித தாமதமுமின்றி செயற்படுத்த வேண்டும். 15 ஆண்டுகாலமாக வடக்கு கிழக்கில் ஆளுநர் ஆட்சி நடைபெற்று வருகிறது. மாகாண சபை தேர்தல்கள் நடத்தப்படவில்லை. ஆனால் 4 ஜனாதிபதி தேர்தல்களும் 5 நாடாளுமன்ற பொதுத் தேர்தல்களும் வடக்கு-கிழக்கு

மாகாணத்தில் நடத்தப்பட்டுள்ளன.

மேலும் வடக்கு கிழக்கின் சில பகுதிகளில் உள்ளூராட்சித் தேர்தல்களும் நடத்தப்பட்டுள்ளன. அவை தற்போது செயற்பட்டு வருகின்றன. ஆனால் மாகாண சபை மட்டுமே செயற்படவில்லை இது தொடர்பாக ஒரு ஆலோசனைக் குழுவை மஹிந்த ராஜபக்ஷ அமைக்க வேண்டும் என்றார்.

இதேவேளை, கம்யூனிஸ்ட் கட்சி சார்பில் டியூ குணசேகர கருத்துக் கூறுகையில், வடக்கு கிழக்கு மாகாண சபையை மீண்டும் செயற்படுத்தும் முடிவு மேற்கொள்ளப்பட்டால் நாம் அதை ஆதரிப்போம் தங்களது பிரதிநிதிகளை ஏன் வடக்கு கிழக்கு மக்கள் தெரிவு செய்யும் சந்தர்ப்பத்தை வழங்காமல் இருக்க வேண்டும். விடுதலைப் புலிகளும் இத் தேர்தலிலும் பங்கேற்கும் வடக்கு கிழக்கைத் தவிர அனைத்து மாகாண சபைகளும் இயங்குகின்றன என்றார். (க)

## நேர்முகப் பரீட்சை

ஆசிரிய கலாசாலைகளுக்கு மாணவர்களை தெரிவு செய்வதற்கான நேர்முகப் பரீட்சை எதிர்வரும் 12 ஆம் திகதி முதல் மூன்று தினங்கள் கோப்பாய் ஆசிரியர் பயிற்சிக்க கலாசாலையில் இடம் பெறும்.

இந்த நேர்முகப் பரீட்சைக்கு தோற்றவுள்ள மாணவர்களுக்கான கடிதங்கள் அனுப்பப்பட்டுள்ளன என கோப்பாய் ஆசிரிய கலாசாலை அதிபர் ஆ. ஸ்ரீகந்த மூர்த்தி தெரிவித்துள்ளார். (க)

# சட்டமூர்வமாக செயற்படுங்கள்!

## ஜனாதிபதிக்கு ஐ.தே.க.வலியுறுத்து

இனப்பிரச்சினைக்குத் தீர்வு காணும் விடயத்தில் சட்டமூர்வமாக செயற்பட வேண்டும் என்று ஜனாதிபதி மஹிந்த ராஜபக்ஷவை பிரதான எதிர்க் கட்சியான ஐக்கிய தேசியக்கட்சி வலியுறுத்தியுள்ளது. ஐ.தே.க வின் பிரதித்தலைவர் கருஜயகூரிய இது பற்றிக் கருத்துத் தெரிவிக்கையில்,

வடக்கு-கிழக்கு இனப்பிரச்சினைக்குத் தீர்வு காணும் விடயத்தில் அரசியல் யாப்பின் படியும் எதிர்க் கட்சிகளிடம் நேர்மையாகவும் மஹிந்த ராஜ பக்ஷ நடந்து கொள்ள வேண்டும். எதுவித அரசியல் யாப்பு விரோத நடவடிக்கைகளையும் மேற்கொள்ளாமல் ஜனநாயக உணர்வோடு எதிர்க்கட்சி

களுடன் அவர் பகிர்ந்து கொள்ள வேண்டும்.

கொழும்பு மாநகர சபைத் தேர்தலில் மக்கள் அளித்துள்ள தீர்ப்பை மதித்து மஹிந்த ராஜ பக்ஷ செயற்பட வேண்டும். அண்மைய காலத்தில் மஹிந்த ராஜ பக்ஷவின் முடிவுகள் பல்வேறு கேள்விகளை எழுப்புவதாகவுள்ளது.

அனைத்து இன மக்களின் அபிலாசைகளை நிறைவேற்றக் கூடியதான ஒரு தீர்வை மஹிந்த ராஜபக்ஷ முன்வைக்க வேண்டும். வடக்கு-கிழக்கில் உள்ள அனைத்து இன மக்களினதுபாது காப்புக்கும் இலங்கை அரசாங்கம் உரிய பாதுகாப்பு ஏற்பாட்டைச் செய்ய வேண்டும் என்றார். (க)

# மட.ப. முருகன் ஆலயம் மீது இராணுவம் எறிகணை வீச்சு

மட்டக்களப்பில் விடுதலைப் புலிகளின் நிர்வாகப் பகுதியில் அமைந்துள்ள முருகன் ஆலயம் மீது இராணுவத்தினர் எறிகணை தாக்குதல் நடத்தினர்.

மட்டக்களப்பின் தென் மேற்கில் அமைந்துள்ள தாந்தாமலை முருகன் ஆலயம் மீது புலுக்குணாவ இராணுவ முகாமிலிருந்து இந்த எறிகணைத் தாக்குதல் கடந்த வெள்ளிக்கிழமை மாலை நடத்தப்பட்டுள்ளது. முருகன் ஆலய ஆண்ட

தத் திருவிழாப் பணிகளில் பக்தர்கள் ஈடுபட்டுக்கொண்டிருந்த போது இத் தாக்குதலைப் படைபினர் நடத்தினர். தாக்குதலைத் தொடர்ந்து பக்தர்கள் ஆலயத்துக்குள் ஓடி தஞ்சமடைந்தனர். இத்தாக்குதலுக்குத் தமிழீழ விடுதலைப்புலிகள் தலடி நடத்தக் கூடும் என்ற அச்சத்தில் அப்பகுதியின் 36 ஆயுத குடியிருப்பில் உள்ள குடியேற்றச் சிங்களவர்களை வெளியேற்றும் படைபினர் உத்தரவிட்டனர். (க)

# முன்னாள் இராணுவத்தளபதி வீட்டில் சூப்பாக்கிச்சூடு!

இராணுவத்தின் முன்னாள் தளபதி லயனல் பலகல்ல வீட்டில் பாதுகாப்புப் பணியில் இருந்த சக சிப்பாயை சுட்டுக் கொன்றதாக கூறப்படும் சிப்பாய் ஒருவர் பொலிஸாரால் கைது செய்யப்பட்டுள்ளார்.

கடுவல்லவில் உள்ள லயனல் பலகல்லவின் வீட்டில் கடந்த வெள்ளிக்கிழமை அதிகாலை 5 மணிக்கு இச்சம்பவம் நடந்துள்ளது. மாத்தறையைச் சேர்ந்தவரான சுதத் ஹேமந்த (வயது 29) என்பவர் உயிரிழந்தவர் என தெரியவந்துள்ள

## ஒருவர் பலி

எது. அவருக்கு 8 மாத குழந்தை யுள்ளது.

இருப்பினும் இத்துப்பாக்கிச் சூடு தற்செயலாக நடந்ததா என்பது குறித்து விசாரணை நடத்தப் பட்டு வருகிறது. இது குறித்து லயனல் பலகல்லவிடமும் விசாரணை நடத்தப்பட்டு வருகிறது. கடுவல் மேல்திக நீதிபதி லக்மல் விக்கிரம சூர்யா இன்று இக் குறித்த விசாரணையை நடத்துவார் எனக் கூறப்படுகிறது. (க)

# 3 மணியுடன் வெறிச்சோடும் வல்.மேற்கு பிரதேச வீதிகள்

(யாழ்ப்பாணம்)  
வலிகாமம் மேற்கு பிரதேசத்தில் கடந்த வாரம் அடுத்தடுத்த நாட்களில் இடம்பெற்ற துப்பாக்கிச் சூட்டுச் சம்பவங்களினால் இப்பகுதி மக்களிடத்தில் பெரும் பீதியும் பதற்றமும் ஏற்பட்டுள்ளது.

பிற்பகல் 3 மணியுடன் மக்கள் வீடுகளுக்குள் முடங்குகின்றனர். மாவடிச் சந்திக்கு அருகாமையில் இரண்டு இளைஞர்கள் இனந்தெரியாதோர்களினால் கைகள் கட்டப்பட்டு துப்பாக்கியினால் சுட்டுக்கொலை செய்யப்பட்டனர்.

அராலி மேற்கு ஊரத்தியைச் சேர்ந்த கடற்றொழிலாளர்கள் இரண்டு பேர் மீன்பிடிக்க கடலுக்கு சென்றபோது இனந் தெரியாதோர்களினால் துப்பாக்கியினால் சுட்டுக்கொலை செய்யப்பட்டனர்.

சுழிபுரம் விக்கிரோறியாக் கல்லூரிக்கு அண்மையிலுள்ள இராணுவ முகாமைச் சேர்ந்த இராணுவ

வத்தினர் பனைமரங்களை தறிக்கும்போது இனந்தெரியாதோர்களின் துப்பாக்கிச் சூட்டுக்கு இலக்காகினர்.

இந்த மூன்று வெவ்வேறு சம்பவங்களும் இந்த வாரத்தின் ஆரம்ப நாட்களில் அடுத்தடுத்த நாட்களில் இடம்பெற்றன. இதனைத் தொடர்ந்து அராலி, சுழிபுரம், வட்டுக்கோட்டை ஆகிய இடங்களைச் சேர்ந்த மக்களிடத்தில் பெரும் பீதியும் பதற்றமும் ஏற்பட்டுள்ளது.

இப்பகுதிகளில் பிற்பகல் 3 மணியுடன் மக்கள் வீடுகளுக்குள் முடங்குகின்றனர். வீதிகளில் மயான அமைதி நிலவுகின்றது ஆலயங்களில் திருவிழாக்கள் ஆரம்பமாகியுள்ளன. ஆனால் மலைநேர திருவிழா பிற்பகலிலேயே முடிவடைந்து விடுகிறது. குறைந்த எண்ணிக்கையான மக்களே ஆலயங்களுக்கு சென்று வருவதைக் காணக்கூடியதாக இருக்கின்றது. (க)

# ஓய்வூதியம் பெறுவதில்லா தாமதத்தை நீக்க நடவடிக்கை

(கொழும்பு)  
ஓய்வூதியம் பெறுவதில்லாத தாமதத்தை நீக்குவதற்கான நடவடிக்கையை அரசு நிர்வாக அமைச்சு மேற்கொண்டுள்ளது. இதன்படி ஓய்வூதிய திணைக்களத்தில் விசேட பிரிவொன்றை நிறுவுவதற்கு அமைச்சு தீர்மானித்த

துள்ளது. இதேவேளை ஓய்வு பெறுவதற்கு ஒரு வருடத்திற்கு முன்பதாக சம்பந்தப்பட்ட அரசு உத்தியோகத்தர் விண்ணப்பத்தை சமர்ப்பிக்க வேண்டுமென்று அரசு நிர்வாக அமைச்சர் சரத் அமுனும தெரிவித்துள்ளார். (க-9)

# அபிவிருத்தி திட்டங்களை ஆரம்பிக்குமாறு ஜனாதிபதி அதிகாரிகளுக்கு பணிப்புரை

(கொழும்பு)  
வரவு-செலவுத் திட்ட மூலம் இந்த வருடத்திற்கென ஒதுக்கப்பட்ட நிதிகளைப் பயன்படுத்தி அடுத்த மாதத்திற்குள் அபிவிருத்தித் திட்டங்களை ஆரம்பிக்குமாறு ஜனாதிபதி மஹிந்த ராஜபக்ஷ சம்பந்தப்பட்ட அதிகாரிகளைப் பணித்துள்ளார்.

இரத்தினபுரி மாவட்ட அபிவிருத்தி சம்பந்தமான மதிப்பீட்டுக் கூட்டம் அண்மையில் அலரிமாளிகையில் நடைபெற்றபோது உரையாற்றிய ஜனாதிபதி, குறிப்பிட்ட சில பிரதேச செயலாளர் பிரிவுகளில் உள்ள பின்

தங்கிய கிராமங்களை அபிவிருத்தி செய்வதற்கு முன்னுரிமை அளிக்குமாறு கேட்டுக்கொண்டார். பிரதேச செயலாளர் பிரிவுகளில் கிராமங்களை அபிவிருத்தி செய்வதற்கென சமதொகையிலான நிதியை ஒதுக்கப்போவதாகவும் ஜனாதிபதி தெரிவித்துள்ளார்.

அபிவிருத்தி நடவடிக்கைகளை துரிதப்படுத்துவதற்காக போட்ட பரீட்சைகளை நடத்தாமல் தொழில் நுட்ப நிறுவனங்களில் உள்ள வெற்றிடங்களை உடன் நிரப்புவதற்கு அமைச்சரவை அங்கீகாரம் வழங்கும் என்றும் ஜனாதிபதி மேலும் தெரிவித்துள்ளார். (க-9)

## இராசிபவன்

**05.06.2006**  
(வைகாசி 22, திங்கட்கிழமை)  
நவமீ முன்னரவு 8.00 மணிவரை  
உத்தரம் முன்னரவு 10.26 மணிவரை  
இராகுகாலம் 7.22-8.52 மணிவரை  
சுபநேரம் 11.52-1.22 மணிவரை

<b>மேடம்</b>	சுகவாழ்வு, செய்தொழில் விருத்தி, மனமகிழ்ச்சி, காரிய அனுசூலம்.
<b>இடம்</b>	புத்தரரால் கவலை, சகோதரர் உதவி, முயற்சி தாமதம், ஆரோக்கியக்குறைவு.
<b>மிகுமை</b>	சுபசெலவு, பூர்வ புண்ணிய கருமம், புதிய விஷயம், முயற்சி தாமதம்.
<b>கூடகம்</b>	வாகன சுகம், காரிய அனுசூலம், இனிய சம்பவம், பொருள் சோக்கை.
<b>சீர்க்கம்</b>	குடும்பக்கவலை, விவாதம், காரிய இடையூறு, பணக்குறைவு.
<b>கன்னி</b>	ஜனவசியம், நல்ல முயற்சி, குடும்பசுகம், வாக்குமேன்மை.
<b>சூலம்</b>	வீண் அலைச்சல், சயனககக்குறைவு, சுபசெலவு, சிந்தனை மிகுதி.
<b>விருச்சகம்</b>	உற்சாகம், குடும்பநன்மை, போசன சுகம், எடுத்த கருமங்கள் கைகூடும்.
<b>கஜக</b>	நற்பெயர், காரிய நன்மை, செய்தொழில் விருத்தி, தேகநலன்.
<b>மகரம்</b>	புதிய திட்டமீடல், எதிர்பாராத செலவு, சார்பிரயாசை பிரயாணம்.
<b>கும்பம்</b>	மரியாதைக் குறைவு, திருடர் பயம், காரிய தடங்கல், போசன சுகம்.
<b>ரிஷம்</b>	நன்மதிப்பு, நல்ல காரியம், நண்பர்கள் உதவி, விருந்துபசாரம்.

- வளவன்

# விண்ணப்பம் கோரல்

விவாக, பிறப்பு, மற்றும் இறப்பு பதிவு செய்கின்ற பதிவாளர் பதவிகளுக்கான விண்ணப்பங்கள் கோரப்பட்டுள்ளன.

விண்ணப்பதாரர்கள் உரிய பிறப்பு மற்றும் இறப்பு பதிவு செய்கின்ற பிரிவுக்குள் நிரந்தர முக வரியை உடையவர்களாகவும் குறிப்பிடத்தக்களவு சொத்துக்களுக்கு உரிமையாளிகளாகவும் பிரதேச மக்களின் நன்மதிப்பையும் ஒத்தாசையையும் பெறுகின்றவர்களாகவும் இருத்தல் வேண்டும்.

இப்பதிவிக்காக பெண்/ஆண் இருபாலருக்கும் விண்ணப்பிக்க முடியும் விண்ணப்பதாரரின் வயது 21 வருடங்களுக்கு குறையாமல் இருப்பதோடு 60 வருடங்களுக்கு மேற்படாதும் இருத்தல் வேண்டும்.

விண்ணப்பதாரர்கள் விவாகம் செய்தவர்களாக இருத்தல் வேண்டும், கல்வி மற்றும் ஏனைய தகைமைகள் போன்றவை சம்பந்தமான மேலதிக விபரங்கள் உரிய மாவட்ட செயலாளர் காரியாலயம், காணி மற்றும் மாவட்டப் பதிவாளர் காரியாலயம், பிரதேச செயலாளர் காரியாலயம், கிராம அலுவலர் காரியாலயம், கிராம அபிவிருத்தி மற்றும் கூட்டுறவுச் சங்கம் போன்ற பதிவுப் பிரிவில் பார்வையிடலாம்.

இது சம்பந்தமான தேவையான விண்ணப்பங்களை உரிய மாவட்டத்தின் மாவட்ட செயலாளர் காரியாலயத்திலிருந்தும் காணி மற்றும் மாவட்ட பதிவாளர் காரியாலயத்திலிருந்தும் பெற்றுக்கொள்ளலாம்.

விண்ணப்பங்களை யுலை மாதம் 3 ஆம் திகதிக்கு முன்னர் பதிவாளர் நாயகம் அலுவலகம் இல. 280 பிரதான வீதி, கொழும்பு 11, என்ற முகவரிக்கு பதிவுத் தபாலில் அனுப்பி வைக்க வேண்டும். (க-9)

# பாதுகாப்பை உறுதிப்படுத்த மக்களின் ஒத்துழைப்பு அவசியம்

## இராணுவப் பேச்சாளர் பிரசாத் சமரசிங்க

(கொழும்பு)  
கொழும்பு உட்பட நாட்டின் சகல பகுதிகளுக்குமான பாதுகாப்பு பலப்படுத்தப்பட்டுள்ளது. நாட்டின் பாதுகாப்பை உறுதிப்படுத்த மக்களின் ஒத்துழைப்பு அவசியமாகும். கொழும்பு நகரில் வாழும் மக்கள் சந்தேகத்துக்கிடமான யாரை யாவது அவதானித்தால் அருகில் உள்ள பொலிஸ் நிலையம் அல்லது இராணுவ முகாம் என்பவற்றிற்கு அறிவிக்கவேண்டும் என்று இராணுவ பேச்சாளர் பிரிசாத் சமரசிங்க தெரிவித்தார்.

மூதூர் பிரதேச முஸ்லிம் மக்களுக்கு முழுமையான பாதுகாப்பு வழங்கப்பட்டுள்ளது. இதுவரையாரும் மூதூரிலிருந்து இடம்பெயரவில்லையென்றும் இராணுவப் பேச்சாளர் மேலும் கூறினார். (க)

# ஊடகவியலாளர்களை தரப்படுத்தும் இரண்டாவது திட்டம் அமுலுக்கு!

(கொழும்பு)

ஊடகவியலாளர்களை தகவல் தொடர்பு பாடல் தொழில்நுட்பங்கள் மூலம் தரப்படுத்துவதற்கான இரண்டாவது திட்டம் தற்போது அமுல்படுத்தப்பட்டுள்ளது.

முழுநேர கடமையில் ஈடுபட்டிருக்கும் தொழில்சார் ஊடகவியலாளர்களின் திறனை மேம்படுத்துவது இத்திட்டத்தின் நோக்கமாகும்.

ஜனாதிபதி அலுவலகத்தின் 'ஈ' சிறிலங்கா

தேசிய அபிவிருத்தித் திட்ட அமைப்பு இத்திட்டத்திற்கு பொறுப்பாகவுள்ளது.

தேர்ந்தெடுக்கப்பட்ட 40 ஊடகவியலாளர்களுக்கு இலவசமாக தொழில்நுட்ப பயிற்சி அளிக்கும் திட்டம் நேற்று முன்தினம் ஆரம்பமாகியது.

இந்தத் திட்டத்தின் கீழ் கடந்த வருடம் 40 ஊடகவியலாளர்கள் இந்தப் பயிற்சியை வெற்றிகரமாக முடித்துக்கொண்டனர். (க-9)

# வொதுமக்கள் படுகொலை குறித்து அரசு விசாரணை நடத்த வேண்டும்

## இலங்கைக்கு ஜ.நா அமைப்பு வலியுறுத்தல்

(கொழும்பு)

சர்வதேச சமூகத்தின் உதவியுடன் அப்பாவிப் பொதுமக்கள் படுகொலை தொடர்பாக இலங்கை அரசாங்கம் விசாரணை நடத்த வேண்டும் என்று ஐக்கிய நாடுகள் சபையின் அகதிகளுக்கான அமைப்பு வலியுறுத்தியுள்ளது.

கடந்த வாரம் பாரிசில் நடைபெற்ற கூட்டம் ஒன்றில் உரையாற்றுகையில், அந்த அமைப்பின் ஆணையாளர் லூசி அர்பெளர் இதைத் தெரிவித்தார்.

இலங்கையில் வன்முறைகள் அதிகரித்து வருவது குறித்து கவலை தெரிவித்த அவர்,

சர்வதேச பொலிஸ் மற்றும் தடயவியல் துறையினர் உதவியுடன் படுகொலைகள் குறித்து இலங்கை அரசாங்கம் விசாரணை நடத்தவேண்டும் என்றார்.

சட்டம், ஒழுங்கை பாதுகாக்க வேண்டியது அரசாங்கத்தின் கடமை. இந்த வன்முறைகள் வெறும் யுத்தநிறுத்த ஒப்பந்த மீறல்கள் மட்டும் அல்ல - சர்வதேச மனித உரிமைச் சட்ட மீறல்களுமாகும் என்றும் அவர் சுட்டிக்காட்டினார்.

இலங்கை போர்நிறுத்த கண்காணிப்புக் குழுவினருக்கான அச்சுறுத்தல் குறித்தும் அவர் கவலை தெரிவித்தார். (க)

# வன்னி மருத்துவ நிறுவனங்களால் சுதேச மருந்துகள் தயாரிப்பு!

(கிளிநொச்சி)

யுத்தகால முன் நடவடிக்கையாக வன்னியில் இரு மருத்துவ நிறுவனங்கள் சுதேச மருந்து வகைகளை உற்பத்தி செய்யும் துரித நடவடிக்கையில் ஈடுபட்டுள்ளன.

தமிழீழ சுகாதார சேவைகள் அனுசரணையுடன் கிளிநொச்சி மாவட்ட சுதேச வைத்திய பாதுகாப்பு சபையும் தமிழர் புனர்

வாழ்வுக்கழக ஏற்பாட்டில் சித்த வைத்திய சேவைகள் இணையமும் இதனை மேற்கொண்டுள்ளன.

எதிர்கால நலனை நோக்கமாகக் கொண்டு பலவித சுதேச மருந்துகளை மிகவும் தரமான முறையிலும் மக்களுக்கு பயன்படும் வகையிலும் உற்பத்தி செய்ய ஆவன செய்துள்ளமை குறிப்பிடத்தக்கது. (க)

# ஆசிய நாடுகளைச் சேர்ந்த 12 பேர் கனடாவில் கைது

கனடா நாட்டின் முக்கிய பொருளாதார மற்றும் வணிக மையங்களில் ஒன்றான தெற்கு ஒன்றாறியோ பகுதியை இலக்கு வைத்து பயங்கரவாதத் தொடர்புக்குட்பட்ட நடத்தத் திட்டமிட்டனர் எனும் குற்றச்சாட்டின் பேரில் 12 பேரை கனடா நாட்டுப் பொலிஸார் கைது செய்துள்ளனர்.

400 க்கும் அதிகமான பொலிஸ் அதிகாரிகள் பங்கேற்ற புலன் விசாரணை ஒன்றை அடுத்தே இவர்கள் கைது செய்யப்பட்டுள்ளனர்.

குற்றஞ்சாட்டப்பட்டவர்கள், 3 தொன்கள் அமோனியம் நைட்ரேற்று இரசாயனத்தை வைத்திருந்ததாகவும், அதனைக் கொண்டு அவர்கள் வெடிபொருட்களை செய்யத் திட்டமிட்டதாகவும் பொலிஸ் உயர் அதிகாரி மைக் மக்டொனல் தெரிவித்துள்ளார்.

குற்றஞ்சாட்டப்பட்ட அனைவரும் கனடிய நிரந்தர வதிவிடவரிமை பெற்றவர்கள் என்றும் அவர்களில் பலர் ஆசிய நாடுகளைச் சேர்ந்தவர்கள் என்றும் கூறப்படுகிறது. (க)

# அரசியல்வாதிகளின் வெளிநாட்டு பயணங்களுக்குத் தடைவிதிப்பு

அமைச்சர்கள், நாடாளுமன்ற உறுப்பினர்கள், மாகாண சபை உறுப்பினர்கள், உள்ளூராட்சி சபை உறுப்பினர்கள் மற்றும் அரசு அதிகாரிகளின் வெளிநாட்டுப் பயணத்துக்கு ஜனாதிபதி மஹிந்த ராஜபக்ஷ தடைவிதித்துள்ளார்.

செலவீனத்தைக் குறைக்கும் நடவடிக்கையாக இது மேற்கொள்ளப்பட்டுள்ளது. இதற்கான சுற்றறிக்கை கடந்த வியாழக்

கிழமையன்று மஹிந்தவின் செயலாளர் லலித் வீரதுங்க மூலம் அனுப்பி வைக்கப்பட்டுள்ளது.

வாரம்தோறும் குறைந்தபட்சம் 150 நாடாளுமன்ற உறுப்பினர்களும் அதிகாரிகளும் வெளிநாட்டுப் பயணம் மேற்கொள்கின்றனர். தற்போதைய தடையினால் மருத்துவம் மற்றும் அறிவியல்சார் துறைகள் கூட பாதிக்கக்கூடும் என்று கூறப்படுகிறது. (க)

# ஈழத் தமிழர்களுக்கு ஆதரவாக தமிழகத்தில் ஆர்ப்பாட்டம்

(சென்னை)

இலங்கைத் தமிழர்களுக்கு ஆதரவு தெரிவித்து தமிழ்நாட்டில் எதிர்வரும் 12ஆம் திகதி திங்கட்கிழமை ஒரே நேரத்தில் பல இடங்களில் பரவலாக ஆர்ப்பாட்டங்கள் நடைபெறவுள்ளன.

இலங்கையில் வன்முறை வெடித்துள்ள நிலையைக் கருத்திற்கொண்டு, இந்திய நாடாளுமன்றத்தின் அனைத்துக் கட்சி உறுப்பினர்களைக் கொண்ட தூதுக் குழுவை இலங்கைத் தமிழர் பகுதிக்கு அனுப்பி உண்மை நிலைவரத்தை அறிய இந்திய மத்திய அரசு நடவடிக்கை எடுக்க வேண்டும். சிங்கள அரசு

சின் பிரதிநிதிகளைச் சந்தித்துப் பேசும் இந்தியப் பிரதமர், இலங்கைத் தமிழ் நாடாளுமன்ற உறுப்பினர்களையும் சந்தித்துப் பேசவேண்டும் போன்ற கோரிக்கைகளை முன்வைத்தே இந்த ஆர்ப்பாட்டங்கள் நடைபெறவுள்ளன.

சென்னையிலும் மாவட்டத் தலைநகரங்களிலும் 12ஆம் திகதி திங்கட்கிழமை காலை பதினொரு மணிக்கு இந்த எதிர்ப்பு ஆர்ப்பாட்டங்கள் நடைபெறவுள்ளன என்று இவற்றை ஏற்பாடு செய்துள்ள தமிழீழ விடுதலை ஆதரவாளர் ஒருங்கிணைப்புக் குழு அறிவித்துள்ளது. (க)

# ஆனைவிழுந்தான் பகுதியில் 700 இலட்சம் ரூபா செலவில் 200 வீடுகள்

புலோலி ஆனைவிழுந்தான் பிரதேசத்தில் உள்ள அரசு காணிகளில் 200 வீடுகள் அமைக்கப்படவுள்ளதாக அறியப்படுகிறது.

சுனாமியால் பாதிக்கப்பட்ட சொந்தக் காணியற்ற குடும்பங்களிலிருந்து தெரிவு செய்யப்பட்ட 200 பேருக்கு இவ்வீடுகள் அமைத்துக் கொடுக்கப்படவுள்ளன.

இதற்கான ஏற்பாட்டினை பருத்தித்துறை பிரதேச செயலர் இ.வரதீஸ்வரன் புலம் பெயர்தலுக்கான சர்வதேச நிறுவனம் ஊடாக செய்துள்ளார்.

ஒவ்வொரு குடும்பத்திற்கும் தலா 2

பரப்பு வீதம் காணி வழங்கப்பட்டு அதில் முதற்கட்டமாக தற்காலிக வீடுகள் அமைத்துக் கொடுக்கப்படவுள்ளதாகவும், அவ்வீடுகளில் குடியிருக்கும் மக்களுக்கு குடிநீர் வசதி, மலசலகூட வசதி, மின்சாரவசதிகள் என அனைத்து வசதிகளும் செய்து கொடுப்பதுடன் அவர்கள் வாழ்வாதாரத்தை மேம்படுத்த சுயதொழில் வசதிகளும் வழங்க ஜ.ஓ.எம். நிறுவனம் முன்வந்துள்ளது.

இதற்கான ஆரம்ப கட்ட நடவடிக்கைகள் தற்போது நடைபெற்று வருவதாகவும் தெரிவிக்கப்படுகிறது. (து-10)

# ஜே.வி.பி முடிவெடுக்காததால் அமைச்சரவை மாற்றத்தில் தாமதம்

(கொழும்பு)

அரசில் இணைவது தொடர்பாக மக்கள் விடுதலை முன்னணியின் தீர்மானம் தொடர்ந்து தாமதப்பட்டு வருவதால் அமைச்சரவை மாற்றத்தை உடனடி நடவடிக்கை எடுக்க அரசாங்கம் வட்டாரங்கள் தெரிவிக்கின்றன.

கடந்த மாத இறுதி வாரத்தில் மேற்கொள்ளப்படவிருந்த அமைச்சரவை மாற்றம் அரசின் சிரேஷ்ட உறுப்பினர்களது ஆலோசனை மற்றும் மக்கள் விடுதலை முன்னணியின் தீர்மானம் தாமதப்படுத்தல் ஆகியவற்றையடுத்து ஜூலை மாதம் முதல் வாரம் வரை ஒத்திவைக்கப்பட

ள்ளதுதாகவும் தெரிவிக்கப்பட்டுள்ளன.

உத்தேசிக்கப்பட்டுள்ள அமைச்சரவை மாற்றத்தின்போது ஜ.தே.க விலிருந்து அரசுடன் இணையவுள்ள சிரேஷ்ட உறுப்பினர் ஒருவருக்கு அமைச்சரவை அமைச்சுப் பதவியும் மற்றும் கனிஷ்ட உறுப்பினர்களுக்கு பிரதி அமைச்சுப் பதவிகள் இரண்டும் வழங்கப்படவுள்ளதாக தெரிவிக்கப்படுகின்றது.

ஐக்கிய தேசியக் கட்சியின் உறுப்பினர் ஒருவர் செங்கடகல தொகுதிக்கான ஸ்ரீலங்கா சுதந்திரக் கட்சியின் அமைப்பாளர் பதவியைக் கோரியுள்ளதாகவும் தெரிவிக்கப்படுகின்றது. (க)

# முப்படைத்தளபதி பொறுப்பிலிருந்து தயா சந்தகிரி நீக்கியுவாராம்

முப்படைத்தளபதி தயா சந்தகிரி விரைவில் பதவியிலிருந்து நீக்கப்படவுள்ளார் என்று கொழும்பு ஊடகம் ஒன்று செய்தி வெளியிட்டுள்ளது.

இதுகுறித்து வெளியாகியுள்ள செய்தி விபரம் வருமாறு,

இராணுவ தளபாடங்கள் கொள்வனவு முறைகேடு தொடர்பாக ஜனாதிபதி ஆணைய விசாரணைக்குள்ளாகியிருக்கும் தயா சந்தகிரி முப்படைத்தளபதி பொறுப்பிலிருந்து நீக்கப்படவுள்ளார்.

அரசு படைகள் மற்றும் பொலிஸாரின் நாளாந்த செயற்பாடுகளில் அவர் ஆக்கபூர்வமாக செயற்படவில்லை என்று அரசாங்கம் கருதுகிறது.

பாதுகாப்பு அமைச்சின் ஆலோசகராக தயா சந்தகிரியை நியமிக்க அரசாங்கம் முடிவுசெய்துள்ளது. இதற்கான உத்தேச நியமனமானது அமைச்சரவையின் முன் வைக்கப்பட்டுள்ளது.

நாளை மறுதினம் புதன்கிழமை இதன் மீது முடிவெடுக்கப்படக்கூடும். பாகிஸ் தானுக்கான இலங்கை தூதுவராக அவரை நியமிக்க முன்னர் முடிவு செய்யப்பட்டிருந்தது.

முப்படைகளின் தளபதியாக விமானப் படைத் தளபதி ஏர் மார்சல் டொனால்ட் பெரேரா நியமிக்கப்படவுள்ளார். அவருக்கு விரைவில் ஏர் சீஃப் மார்சல் பொறுப்பு

அளிக்கப்படக்கூடும். விமானப் படையின் தளபதியாக 2002ஆம் ஆண்டு ஜூலை 16ஆம் திகதி டொனால்ட் பெரேரா பொறுப்புேற்றார்.

கடந்த நவம்பர் 11ஆம் திகதியுடன் அவரது பணிக்காலம் முடிவடைந்த போதும் அவருக்கு பணி நீடிப்பு வழங்கப்பட்டது என்று அச்செய்தியில் தெரிவிக்கப்பட்டுள்ளது. (க)

# மீனுக்கு தட்டுப்பாடு

ஊர்காவற்றுறையில் தற்போது அமுலில் உள்ள தடல் வலய மீன்பிடி தடுப்புச் சட்டத்தாலும், படையினரின் கெடுபிடிக்கு அஞ்சி மீனவர்கள் கடலுக்குச் செல்லாததாலும் மீனுக்கு தட்டுப்பாடு ஏற்பட்டுள்ளது.

இதேவேளை, ஊர்காவற்றுறை கடல் கோட்டைகடல்பகுதியிலும், புனித அந்தோனியார் ஆலய பகுதியிலும் கடற்படையினர் வீச்சு வலை மூலம் மீன்பிடிக்க அனுமதித்துள்ளதாக தெரிவிக்கப்படுகிறது. (க-72)

# இலவச படகுச் சேவை

(ஊர்காவற்றுறை)

காரை நகரிலிருந்து ஊர்காவற்றுறைக்கும், ஊர்காவற்றுறையிலிருந்து காரைநகருக்கும் இடையில் கடந்த வாரம் முதல் இலவச படகுச் சேவை நடாத்தப்பட்டு வருகிறது. (க)

**சுன்னாகம் மயிலணி சிவன்கோவில்**

**மஹா சும்மாயிலேகம்**

05.06.2006 திங்கட்கிழமை  
(5ஆம் நாள்)




**வாழி! வாழி!**

செம்மையா மறைமுடிவின் துணிபு வாழி  
திரி சுயந்தீர்ந் தொன்றா மெய்ச் செல்வம் வாழி  
தம்மையறிந் தவருயர்ந்தோர் சங்கம் வாழி  
சார்ந்தவரை ஒழுக்குவர் தமும் வாழி  
நம்மையா ரெனவறிய நமக்கு நன்மை  
நல்சி மயி லணிப்பதிவாழ் நம்மன் பாங்கர்  
அம்மை விசா லாட்சியுமை யருளானானும்  
அத் தலமும் மறையவரும் வாழி வாழி!

*சுன்னாகம் முருகேச பண்டிதர்*

# உன்று ஒரு தகவல்

## உள்ளே இருக்கும் உண்மை

ஒரு காட்டில் ஒரு குரங்கும் கழுதையும் நண்பர்கள். இவையிரண்டும் ஒரு நாள் பேசிக்கொண்டிருந்தன. அப்போது அந்தக் கழுதை கூறியது அதோ தெரிகிறது பார் ஒரு புதர்... அங்கே ஒரு சிங்கம் இருக்கிறது அந்தப் பக்கமாகப் போய் வரும்போது அது என்னிடம் வம்பு வளர்க்கிறது. என் மேல் பாய்கிறது என்னைத் தாக்குகிறது ஏன் அப்படிச் செய்கிறது என்று தெரியவில்லை என்று மிகவும் கவலையுடன் சொல்லியது அந்தக் கழுதை.

இதைக் கேட்டதும் அந்தக் குரங்கு இனிமேல் கவலைப்படாதே..! இந்த முறை நான் உன்னைக் காப்பாற்றுகிறேன் என்றது. அதன் பின் ஒரு நாள் அந்தக் குரங்கும் கழுதையும் அந்தப் புதர் பக்கமாக போய்க் கொண்டிருந்தன. எதிர்பார்த்தது போலவே அந்தச் சிங்கம் வெளியே வந்தது. கழுதை மீது பாய்ந்து அதைத் தாக்க ஆரம்பித்தது இதைப் பார்த்தவுடன் அந்தக் குரங்கு என்ன செய்தது தெரியுமா? கிடுகிடுவென்று ஒரு மரத்தின் மீதேறி உட்கார்ந்துகொண்டது. அப்படி உட்கார்ந்து கொண்டு அந்தக் கழுதையும் சிங்கமும் சண்டைபோடுவதை வேடிக்கை பார்த்தது.

கொஞ்ச நேரம் கழித்து அடிபட்ட காயத்துடன் அந்தக் கழுதை மெதுவாக நடந்து வந்தது. குரங்கும் மரத்தை விட்டுக்கீழே இறங்கி வந்தது. கழுதை கேட்டது. என்னைக் காப்பாற்றுவேன் என்று சொன்னாயே ஆனால் நீ பாட்டுக்கு மரத்தின் மீதேறி அமர்ந்து கொண்டாயே என்றது. இதற்கு அந்தக் குரங்கு கூறியது நான் மரத்தின் மேலிருந்து நீங்கள் இருவரும் சண்டையிட்டதைப் பார்த்துக்கொண்டுதான் இருந்தேன். உன் சத்தம்தான் அதிகமாக இருந்தது. அது நீ சிரிப்பது போல் எனக்குக் கேட்டது. அதனால் நீ ஜெயித்துக்கொண்டிருக்கிறாய் என்று நான் நினைத்தேன் என்றதாம் அந்தக் குரங்கு.

இன்றைக்கு உள்ள மனிதன் இப்படித்தான் இருக்கிறான் எவன் ஜெயித்துக்கொண்டிருக்கிறான் அல்லது எவன் தோற்றுக்கொண்டிருக்கிறான் என்பதை அவன் முகத்தை பார்த்துக்கண்டுபிடிக்க முடியவில்லை அவன் பேசும் பேச்சை வைத்தும் கண்டுபிடிக்க முடியவில்லை தோற்பவன் கூட சிரிப்பது போல் முகத்தை வைத்தும் கண்டுபிடிக்க முடியவில்லை தோற்பவன் கூட சிரிப்பது போல் முகத்தை வைத்துக்கொள்கிறான் அவனிடம் ஏகப்பட்ட முரண்பாடுகள்.

கடவுள் இந்த உலகைப் படைத்துவிட்டு இங்கேயே கொஞ்ச நாள் தங்கியிருந்தாராம். அப்போதுதான் அது எவ்வளவு இடைஞ்சல் என்பது அவனுக்குப் புரிந்ததாம் தினமும் மனிதர்கள் தேடிவந்து ஏதாவது புகார் கூறிக் கொண்டே இருந்தார்களாம் எனக்கு அதுவேண்டும் இதுவேண்டும் என்று கேட்டுக்கொண்டே இருந்தார்களாம்.

சிலர் நாங்கள் விவசாயம் செய்கிறோம் தண்ணீர் இல்லாமல் பயிராகய்கிறது எங்களுக்கு மழை வேண்டும் என்றார்கள். அவர்கள் போனதும் வேறுசிலர் வந்தார்கள் நாங்கள் மண்பானை செய்பவர்கள் நிறைய பானை செய்து வைத்திருக்கிறோம் மழை பெய்தால் எல்லாம் கரைந்து விணாகிவிடும் அதனால் இன்று மழை இல்லாமல் பார்த்துக்கொள் என்றார்கள்.

கடவுளுக்கு ஏகப்பட்ட குழப்பம் சிக்கல் கிட்டத்தட்ட பைத்தியம் பிடிக்கும் அளவுக்கு ஆகிவிட்டது. எல்லோருடைய ஆசைகளையும் அவரால் நிறைவேற்ற முடியவில்லை ஒன்றுக்கு ஒன்றுமுரணாக இருந்தது. ஒரு நாள் தன்னுடைய அமைச்சரவையைக் கூட்டி ஆலோசனை கேட்டார். என்ன செய்யலாம்? என்று. இதென்ன பிரமாதம்? பேசாமல் இமயமலைக்குப் போய் உட்கார்ந்துகொள்ளுங்கள் யாரும் தொந்தரவு செய்ய மாட்டார்கள் என்றார்கள் அங்கும் மனிதர்கள் வர ஆரம்பித்துவிடுவார்கள் என்றார் கடவுள். சரி அப்படியென்றால் சந்திரனில் போய் இருக்கலாம் என்றார்கள் அங்கும் மனிதன் வரப்போகிறான் என்றார் கடவுள்.

தூரமாக உள்ள நட்சத்திர மண்டலத்திற்கும் போய் விடலாம் என்றார்கள் இதெல்லாம் நிரந்தரத்தீர்வாகாது நிரந்தரமாக இந்த மனிதனின் தொல்லையிலிருந்து நான் விடுபடவேண்டும் அதற்கு வழி சொல்லுங்கள் என்றார் கடவுள். ஒருவயதான ஆள்வந்தான் கடவுளின் காதோடு காதாக ஒரு வழியைச் சொன்னான் கடவுள் முகம் மலர்ந்தது அதுதான் சரி அப்படியே செய்யலாம் என்றார்.

அந்த ஆள் சொன்ன ரகசியம் என்னதெரியுமா? மனிதனால் அடைய முடியாத ஒரு இடம் இருக்கிறது. அது வேறு எங்குமில்லை அவனுக்குள்ளேயே இருக்கிறது. அங்கே போய் மறைந்து கொள்ளுங்கள் மனிதனால் உங்களுக்கு இடைஞ்சல் இருக்காது என்றார். மனிதன் நினைக்காத இடம் அதுதான் உள்ளே இருக்கும் உண்மையைப் புரிந்துகொள்ளாமல் வெளியில் எங்கேயோ அது இருப்பதாக நினைத்துவிட்டிக்கொண்டு அலைகிறான் மனிதன்.

ஒரு அம்மா... அப்பாவிடம் சொல்கிறார் இதோ பாருங்கள் நமது மகன் எங்கே உணவு வைத்தாலும் எடுத்து விடுகிறான் என்ன செய்வது என்றார் அப்பா யோசித்தார் பின்பு சென்னார் அவன் கண்ணில் படாத இடம் நம் வீட்டில் ஒரே இடம்தான். அங்கே வை திருட்டுப்போகாது என்றார். அது எந்த இடம்? என்றார் மனைவி. அதுதான் அவனுடைய பாடப்புத்தகம் அதில் வை அதைதொடவே மாட்டான் என்றார் அப்பா

தென்கச்சி கேர. கவராய்நாதன்

# மட்டக்களப்பு சிறை உடைப்பு ஏழு கைதிகள் தப்பியோட்டம்

(மட்டக்களப்பு)

மட்டக்களப்பில் இராணுவத்தின் உயர்பாதுகாப்பு வலயத்தில் உள்ள சிறையிலிருந்து ஏழு கைதிகள் நேற்று காலை தப்பியோடியுள்ளனர்.

நேற்றுக்காலை 7.20 மணிக்கும் 7.30 மணிக்கும் இடையில் இச்சம்பவம் இடம்பெற்றதாக மட்டக்களப்பு பொலிஸார் தெரிவித்துள்ளனர்.

தப்பியோடிய கைதிகளின் விவரங்கள் முழுமையாக இதுவரை தெரியவில்லை அவர்களில் ஏழு பேர் சிறைச் சாலை பாதுகாவுகளை ஆயுதங்களால் மிரட்டி விட்டே தப்பிச் சென்றுள்ளனர் என்று தெரிவித்துள்ள பாதுகாப்புத் துறை வட்டாரங்கள் தப்பியோடியவர்களை தேடி பொலிஸார் மட்டக்களப்பு சந்து, பொந்துகள் எங்கும் வலை விரித்து தேடிவருகின்றனர் எனக் கூறின.

இவர்கள் அனைவரும் ஆயுதங்களுடன் கைதானவர்கள் என்றும் அவர்களில் ஒருவர் தமிழீழ விடுதலைப் புலிகள் அமைப்பைச் சேர்ந்தவர் என்ற சந்தேகத்தின் பேரில் கைது செய்யப்பட்டு தடுத்து வைக்கப்பட்டு விசாரணைக்கு உட்படுத்தப்பட்டு வந்தவர் என்றும் ஏனையவர்கள் துணை இராணுவக் குழுக்களைச் சேர்ந்தவர்களாகவோ அல்லது பாதாள உலகக்குழுக்களைச் சேர்ந்தவர்களாகவோ இருக்கலாம் என சிறைச் சாலைத் தகவல்கள் தெரிவிக்கின்றன.

சம்பவத்தை அடுத்து பொலிஸார் சிறைச்சாலையை அண்மித்த கோவிந்தன் வீதி, நல்லையா வீதி, மத்தியூஸ் வீதி ஆகிய பகுதிகளில் உள்ள வீடுகள் அனைத்தையும் சுற்றிவளைத்து சல்லடையிட்டு தேடுதல் நடத்தியுள்ளனர்.

## கிராமிய படையணி பயிற்சி ஆரம்பம்

(மட்டக்களப்பு)

மட்டக்களப்பு மாவட்டத்தில் அனைத்துப் பிரதேசங்களிலும் வாழும் மக்கள் தாமதமாகவே முன்வந்து கிராமிய படையணியை வலுப்படுத்தும் நோக்கில் கிராமங்கள் தோறும் தற்காப்பு பயிற்சிகளைப் பெற்றுக்கொண்டு வருகின்றனர்.

மட. இலுப்படிச்சேனை கிராம மக்களுக்கும் சுட்டம் கட்டமாக தற்காப்புப் பயிற்சிகள் நடைபெற்று நேற்று முன்தினம் ஐந்து நாட்கள் கொண்ட கிராமிய படையணி பயிற்சி பாசறையின் முதல் நாள் நிகழ்வு காலை 8.00 மணியளவில் பாடசாலை விளையாட்டு மைதானத்தில் இடம்பெற்றன.

கரடியனாறு கோட்ட அரசியல்துறைப் பொறுப்பாளர் சோளன் தலைமையில் இடம்பெற்ற இந்நிகழ்வில் மாவட்ட கிராமிய படைப்பயிற்சிக் கண்காணிப்பாளர் சந்திரமோகன் பயிற்சி ஆசிரியர் அழகன் ஆகியோரினால் நூற்றுக்கு மேற்பட்ட மக்களுக்கான பயிற்சிகள் வழங்கப்பட்டன.

ஐந்து நாட்கள் நடைபெறும் கிராமிய படையணி பாசறை முகாமில் கலந்துகொண்டிருக்கும் பயிற்சியாளர்களுக்கு ஒவ்வொரு திங்களிலும் கல்வி, மருத்துவம், புலனாய்வு, அரசியல், இராணுவம் போன்றதுறை சார்ந்த கருத்தரங்குகளும் தளபதிகள் பொறுப்பாளரினால் நடாத்தப்பட்டு எதிர்வரும் 7 ஆம் திகதி இறுதி நிகழ்வுகள் இடம்பெறவுள்ளமை குறிப்பிடத் தக்கது. (க)

# ஐரோப்பிய ஒன்றியத் தடை தரப்போகும் பெறுபேறுகள்

(லண்டன்)

தமிழீழ விடுதலைப் புலிகளை தடை செய்தும் ஐரோப்பிய ஒன்றியத்தின் நடவடிக்கையானது இலங்கையின் எதிர்காலம் தொடர்பிலும் சமாதான நடவடிக்கைகள் தொடர்பிலும் ஆழமான பின் விளைவுகளை ஏற்படுத்தும் என தமிழ் கார்டியன் பத்திரிகையின் ஆசிரியர் தலையங்கத்தில் குறிப்பிடப்பட்டுள்ளது.

மிகவும் வெளிப்படையாக கடந்த சில மாதங்களாக கவே இதன் தாக்கங்கள் பற்றி மீண்டும் மீண்டும் கூறப்பட்டுவந்தது என்றும் அதில் கூறப்பட்டுள்ளது.

மேலும் அதில் தெரிவிக்கப்பட்டுள்ளதாவது இதே சலோகம்பல ஆயிரக்கணக்கான தமிழ் மக்களால் பல ஐரோப்பிய நகரங்களில் ஆர்பாட்டங்களின் போது கடந்த வாரம் உரத்து ஒலிக்கப்பட்டது.

ஆயினும் விடுதலைப் புலிகள் யுத்தத்திற்கு மீண்டும் செல்வதை தடுப்பதற்கு அவர்களை கட்டாயப்படுத்தும் நடவடிக்கைகளை சர்வதேச நாடுகள் எடுக்கவேண்டும் என்பதே ஐரோப்பிய ஒன்றியத்தின் நிலைப்பாடாக இருந்தது.

யுத்தத்தை நோக்கி நாடு விரைவில் முன்னேறிச் சென்றதில் இலங்கை அரசுவகிக்கும் பங்கு பற்றி சிறிதளவு கூட கருத்தில் கொள்ளப்பட்டிருக்கவில்லை இன்றைய நிலையில் ஐரோப்பிய ஒன்றியத்தின் நடவடிக்கையானது இரு தரப்பினரதும் நீண்டகால உபாயங்களில் அடிப்படையான மாற்றங்களுக்கு காரணமாக அமையப்போவதற்கு இது மட்டுமே காரணம் அல்ல என்பது திண்ணம்.

னர் சிறைச்சாலையினுள்ளும் பாரிய தேடுதல் வேட்கை நடத்தப்பட்டு வருவதாக அங்கிருந்து கிடைக்கும் தகவல்கள் தெரிவிக்கின்றன. சிறைச்சாலை வட்டாரங்கள் உள்ளாக விசாரணைகளை மேற்கொண்டு வருகின்றன.

இதேவேளை, சம்பவம் நடைபெற்றதாக கூறப்படும் நேற்று காலை 7.20 மணிக்கும் 7.30 மணிக்கும் இடையில் சிறைச்சாலையை பகுதியில் எந்த துப்பாக்கிச் சத்தங்களோ குண்டுச்சத்தங்களோ கேட்கவில்லை என்று சிறைச்சாலையை அண்மித்த பகுதிகளில் வசிக்கின்ற மக்கள் தெரிவித்துள்ளனர்.

தப்பியோடியவர்கள் என்ன முறையில் வெளியேறினார்கள் என்ற தகவல்களை பெறமுடியாமல் உள்ளதாக மட்டக்களப்பு பாதுகாப்புத் துறை வட்டாரங்கள் தெரிவிக்கின்றன. (க)

## பொலிஸ் சீருடையில் சிறுபுகள் சிறுபான்மை வார்த்தகர்களுக்கு ஐ.தே.கட்சி எச்சரிக்கை!

(கொழும்பு)

பொலிஸ் சீருடையில் சிறு பான்மை இன வார்த்தகர்களை கடத்தி அவர்களிடம் சிலர் கொள்ளைகளை மேற்கொள்ளும் நடவடிக்கைகள் குறித்து ஐக்கிய தேசியக் கட்சி எச்சரிக்கை விடுத்துள்ளது. கடத்தப்படும் சிறுபான்மையின வார்த்தகர்களுக்கு மரண அச்சுறுத்தல் விடுக்கப் படுவதாகவும் ஐக்கிய தேசியக்கட்சி சுட்டிக் காட்டியுள்ளது.

கொழும்பு செட்டியார் தெருப் பகுதியில் இவ்வாறான செயல்கள் அதிகம் இடம்பெற்றுள்ளதாக அக் கட்சி வெளியிட்டுள்ள செய்திக் குறிப்பில் தெரிவிக்கப்பட்டுள்ளது.

இத்தகைய சிலராலேயே கொழும்பு மாநகர சபைத் தேர்தலில் போட்டியிட்ட சுயாதீனக் குழுவின் தலைவர் கடத்திச் செல்லப்பட்டதாகவும் ஐக்கிய தேசியக்கட்சி சுட்டிக் காட்டியுள்ளது. (க-9)

## விளக்க மறியலில் இருந்த 4 தமிழர்களும் விடுதலை!

(திருகோணமலை)

மூதூர் நீதவான் நீதிமன்றில் கடந்த மாதம் 13 ஆம் திகதி தொடக்கம் விளக்கமறியலில் வைக்கப்பட்டிருந்த மலையகத்தைச் சேர்ந்த கோவிந்தன் வரதராஜா, விமல் ராஜ் (23), திருகோணமலை அன்புவெளி புரத்தைச் சேர்ந்த தம்பிராசா அருணகுமரன் ஆகிய இருவரையும் மூதூர் நீதவான் மாணிக்கவாசகர் கணேசராசா விடுதலை செய்துள்ளார்.

இவர்கள் விடுதலைப் புலிகள் என்ற சந்தேகத்தின் பேரில் இராணுவத்தினரால் பிடிக்கப்பட்டு மூதூர் பொலிஸாரிடம் ஒப்படைக்கப்பட்டதாகவும் இவர்களைப் பெற்றோர்களிடம் ஒப்படைப்பதற்கு எவ்வித ஆட்சேபமையும் இல்லை என மூதூர் பொலிஸார் தெரிவித்தற்கமைவாக நீதவான் கணேசராசா அவர்கள் இருவரையும் நேற்று முன்தினம் விடுதலை செய்தார்.

இதே போன்று கடந்த மார்ச் மாதம் கல்லாறு இராணுவ முகாம் இராணுவத்தினரால் பிடிக்கப்பட்ட ஈச்சிலம்பற்று விநாயகபுரத்தைச் சேர்ந்த யோ.கஜேந்திரன் (16), வி.தற்பரன் (19) ஆகியோரும் நேற்று முன்தினம் நீதிமன்றால் விடுவிக்கப்பட்டனர். (க)

## ஐரோப்பிய ஒன்றியத் தடை தரப்போகும் பெறுபேறுகள்

இதேவேளை, வடக்கு கிழக்கில் மக்கள் அச்சத்தின் பிடியில் வாழ்ந்துகொண்டிருப்பதாக எளிக்கொல் ஹெய்ம் சுட்டிக்காட்டியுள்ளார். இந்நிலையில் எழக்கூடிய கேள்வி இது தான். அவர்களுக்கு எவ்வாறு பாதுகாப்பு வழங்குவது? தமிழர்கள் மீண்டும் அரசினால் திட்டமிடப்பட்டதும் அரசுபடைகளால் நிறைவேற்றப்படுவதுமானவன் முறைகளுக்கு முகம் கொடுக்கின்றார்கள்.

ஐரோப்பிய ஒன்றியத்தின் தடையானது சர்வதேச ஆதரவுடன் முன்னெடுக்கப்படும் சமாதான முயற்சிகளை முற்றிலும் அவமதிக்கும் ஒன்றாகவுள்ளது.

தமிழர்களில் அநேகர் சர்வதேச சமாதான முன்னெடுப்பை சந்தேகக் கண்கொண்டு பார்த்ததும் அதனை ஒரு பொறி என்று வெளிப்படையாகவே கண்டித்ததும் உண்டு.

தென்னிலங்கை தடை காரணமாக புதிய துணிவை பெறும் போது மேற்படி சிந்தனையும், குரலும் ஒங்கிவரச் செய்யும். ஐரோப்பிய ஒன்றித் தடையானது நோர்வேயின் முன் முயற்சிகளின் மேல் மோசமான ஒரு தலையீடாகும். சமாதான செயற்பாடுகளை குறைத்து மதிப்பிட்டதுமாகும். மீண்டும் ஒரு ஆக்கிரமிப்பை ஆரம்பிக்கும் அரசாங்கத்திடம் இருந்து தமிழர்களை தனிமைப்படுத்தி மோதவைக்கும் செயலுமாகும்.

ஐரோப்பிய ஒன்றித் தடையானது இலங்கையர் அனைவருக்கும் தெளிவற்ற ஒரு செய்தியை தந்திருக்கிறது. ராஜபக்ஷ சர்வதேசத்தின் ஆதரவை பெற்றிருக்கிறார் என்பதே அது. இதனால் மீண்டும் போர் வரலாம் என்பது ஆச்சரியப்பட்டத் தேவையில்லை. (க-6)

# நெல்சன் மண்டேலா

த. பாண்டியன்

## யீள்பார்வை 6

### விவாகரத்து

நான் முதன் முறையாக அவரைப் பார்த்த நாள் தொடங்கி, சிறையில் இருந்த காலத்திலும் வெளியில் வந்த பிறகும் மாறாத அதே அன்போடு தான் இருந்தேன். சகோதர, சகோதரிகளே நான் அனுபவித்த துயரத்தைப் புரிந்து கொள்வீர்கள் என்று நம்புகிறேன்.

என்று அந்த அறிக்கையில் எழுதியிருந்தார். தனது மகள் ஜிண்ட்சியின் திருமணத்தில் பேசும் போது,

நான் ஒரு கணவன் என்ற முறையில் அந்தக் கடமைகளிலும் தந்தை என்ற கடமைகளிலிருந்தும் தவறிய காரணத்தால் ஏற்பட்ட அனுதாபத்தின் விளைவாக வேறு சில குறைபாடுகளைப் பார்க்கத் தவறி விட்டதாகவும் சுதந்திரப் போராட்ட வீரர்கள் அனைவர்க்குமே இல்லாத வாழ்க்கை இயல்பாக அமையாது. குழந்தைகள் கவனிப்பின் றித்தான் வளரும். தந்தை வருவார் என எதிர்பார்க்கும் குழந்தைகட்கு வந்துபோகும் விருந்தாளியாகத் தான் போராளி இருக்க முடியும்.

மனைவியைப் பொறுத்த மட்டில் ஒரு ஆண் வந்தான். மணந்தான். உடனான என்ற தோற்றம் தெரிந்தது. பின்னர் கணவனாக மறைந்தது என்பதாகத்தான் அவள் கதை இருக்கும். வின்னியின் கதையும் இதுதான் என்கிறார் மண்டேலா. இந்த அறிவிப்பை வெளியிட்ட பின்னர் தேர்தல் பிரச்சாரத்திற்காகக் கிளம்பினார் மண்டேலா.

மண்டேலா என்ன அழகான சொற்களால் வின்னியைப் பிரிந்ததை விளக்கினாலும் ராமன் சீதை யைத் தீக்குளிக்கச் செய்த பிறகு துரத்தியதை எவ்வாறு நம்மால் ஏற்கமுடியவில்லையோ அதேபோல் இதில் வின்னி பக்கம் தான் நம் மனம் சரிகிறது. யானைக்கும் அடிசறுக்கும் என்பார்கள் மண்டேலாவும் சறுக்கிவிட்டாரோ?

### தேர்தல் களம்

1993 ஜூலை மூன்றாம் நாளன்று ஜோகன்ஸ்பர்க்கிலுள்ள உலக வர்த்தக மையக் கட்டடத்தில் சர்வகட்சிக் கூட்டம் நடைபெற்றது. அன்றுதான் 1994 ஏப்ரல் 27ஆம் திகதி ஒருவருக்கு ஒரு வாக்கு என்ற அடிப்படையில் தேர்தலை நடத்தத் திகதியும் குறிக்கப்பட்டது.

பெருவாரியான மக்கள் தங்களது வாழ்க்கையில் முதல் தடவையாக வாக்குரிமை பெற்று முதல் பொதுத் தேர்தலில் வாக்களிக்க இருந்தனர். மண்டேலா உட்பட தேசத்தலைவர்கள் பலரும் வாக்குச் சாவடிகளுக்குள் முதல் தடவையாக நுழைய இருந்தார்கள். நாடு பூராவிலும் சுற்றுப் பயணத்தை மேற்கொண்ட மண்டேலா வாக்குச் சீட்டில் எவ்வாறு முத்திரை குத்துவது என்பதை ஆசிரியர் மாதிரி சொல்லிக்கொடுக்க வேண்டிய தாயிற்று. அதைவிட பகைமையை மறந்து அனைவரையும் கொண்ட அரசு அமைத்து சமரசம் உலாவும் பூமியாக தென்னாபிரிக்காவை உருவாக்கிவிடுவதே இலட்சியம் என்பதை இடைவிடாமல் விளக்கிப் பேச வேண்டியதாகிவிட்டது. சிறு சிறு கலகங்கள் நடக்கத்தான் செய்தன.

டி-கிளாக்கின் தேசியக் கட்சி தனது பண்பலம், பிரச்சார பலத்தைக் காட்டியது. புத்தலேசி வாண வேடிக்கை காட்டிக்கொண்டும் தேர்தல் முடிவு எதுவானாலும் அது தன்னைக் கட்டுப்படுத்தாது என்றும் தொடர்ந்து கூறி வந்தார். பெருவாரியான மக்கள் தேர்தலில் பங்கெடுத்தனர்.

62.6 விழுக்காடு வாக்குகளை தென்னாபிரிக்க தேசியக் காங்கிரஸ் பெற்றது. தேசியக் கட்சியும் தென்னா பிரிக்க கம்யூனிஸ்டுக் கட்சியும் ஐந்து விழுக்காடு வாக்குகளுக்கும் அதிகமாகப் பெற்று அங்கீகாரம் பெற்ற கட்சிகளாகிவிட்டன.

நானூறு இடங்களில் இருநூற்றி ஐம்பத்திரண்டு இடங்களை தென்னாபிரிக்க காங்கிரஸ் கைப்பற்றியது. இது 3 இல் 2 பங்குக்கு சிறிது குறைவு. இதுவும் ஒரு வகையில் நல்லதென்றே மண்டேலா கருதினார். ஏனெனில் மூன்றில் இரண்டு பங்கு பெற்றிருந்தால் தென்னாபிரிக்கக் காங்கிரஸ் தனித்துச் சட்டங்களைத் திருத்த முடியும். அந்த நிலை வந்திருந்ததால் வெள்ளையர் மத்தியில் பீதி ஏற்பட்டு இருக்கும். இன்னொரு புறம் தென்னாபிரிக்கக் காங்கிரஸார் மத்தியிலேயே ஒரு ஆதிக்கப் போக்கு வளர்ந்திருக்கும். பிற கட்சிகளை மதிக்காத மமதை ஏற்பட்டாலும் ஏற்பட்டிருக்கலாம். இப்பொழுது சேர்ந்து செயல்படும் உணர்வு வளரும். நல்லது எனக் கருதினார் மண்டேலா.

மே மாதம் பத்தாம் நாளன்று பதவியேற்பு விழா நடந்தது. உலக நாடுகள் பலவற்றிலும் இருந்து தலைவர்கள் வந்து திரண்டு இருந்தனர். மக்கள் கூட்டத்துக்குச் சொல்லவே வேண்டாம்.

பிரிடடோரியாவிலிருந்த அரசு அலுவலகம் விழாக் கோலம் பூண்டு இருந்தது. வெள்ளை ஆட்சியின் சின்னமாகத் திகழ்ந்து பிரிடடோரியா மண்டபம் இப்பொழுது வானவில் மாதிரி பல வண்ணங்களில் மிளிர்ந்தது. முதன் முதலாக மக்களால் தேர்ந்தெடுக்கப்பட்ட மக்கள் அரசு மலர் இருந்தது. மக்கள் மகிழ்ச்சியோடு திரண்டிருந்தனர்.

மண்டேலா முதலில் டி-கிளாக்க் பெயரைச் சொல்லி அழைத்து பதவி ஏற்பு உறுதிமொழியை எடுக்க வைத்தார். அவர் இரண்டாம் உதவிக் குடியரசு தலைவராகவும், முபேக்கி முதல் உதவிக் குடியரசு தலைவராகவும் பதவிப் பொறுப்பேற்றார். மண்டேலா தலைவராகப் பொறுப்பு ஏற்றவுடன் உரையாற்றினார். இந்தக் கூட்டத்துக்கு அமெரிக்காவில் கூட்டுக்கொல்லப்பட்ட மார்ட்டின் லூதர் சிங்கின் துணைவியார் வந்திருந்தார். சுதந்திரத்திற்காகப் போராடி விடுதலை பெற்ற நாட்டுத் தலைவர்கள் பலரும் வீற்றிருந்தனர்.

முன்னூறு ஆண்டுகளாக பிறந்த சொந்த மண்ணில் உரிமை பறிக்கப்பட்டு வேட்படையாடப்பட்டிருந்த சாதாரண சாமானிய மக்கள் போராடி சுதந்திரம் பெற்று மனிதர்களாக இன்று நிற்கிறோம்.

எங்களது வெற்றியை மனித குலத்தின் வெற்றியாகவே கருதுகிறோம். இந்த நாடு சுதந்திரம் பெற மனித உரிமைகளை வென்றெடுக்க வெள்ளை நிறச் சகோதரர்களும் போராடினார்கள். எங்களோடு சிறைகளில் வாடினார்கள். அதேபோன்று எங்களோடு உறுதியாக நின்று போராடி தியாகம் பல புரிந்து இந்தி சகோதரர்களும் இருக்கின்றனர்.

இப்பொழுது நிறம், இனம் என்ற வேறுபாடுகள் இல்லாத தென்னாபிரிக்காவில் பிறந்த அனைவர்க்கும் ஆளுக்கொரு வாக்கு என்ற அடிப்படையில் தேர்தல் நடத்தி அதன் தீர்ப்புபடி ஆட்சி அமைக்கிறோம். எங்களது இந்திய வெள்ளைச் சகோதரர்கள் எவ்வித சந்தேகமும் இன்றி நம் தாயகத்தைப் புதுப்பித்துக் கட்ட சபதமேற்க வேண்டும். நாம் வறுமையில்லாத வளமான சகலரும் சமமாக வாழும் ஆபிரிக்காவை உருவாக்குவோம் வாருங்கள் எனப் பேசினார்.

அவரது உரை அரசியல் சட்டத்தின் முன்னுரையாக அமைந்தது. எல்லோராலும் வரவேற்கப்பட்டது. எல்லோருக்கும் குடிநீர் வழங்கும் திட்டத்தை முதல் திட்டமாக அறிவித்தார். அடுத்து குடியிருப்பு வசதிகளைப் பெருக்குவது... பொருளாதார ரீதியில் தென்னாபிரிக்கா வளர்ந்து வருகிறது என பலரும் பாராட்டுகின்றனர். ஆனால் அற்புதங்களை, மாய மந்திரங்களை எதிர்பார்க்காதீர். கடின உழைப்பு தேவை என்றும் மக்களை எச்சரித்தார். சிலமாதங்கட்குள்ளாக நோய்ப்பரிசளிப்புக்கு 1994 இல் மண்டேலாவுக்கும் டி-கிளாக்கிற்கும் கூட்டாக சமாதானப் பரிசை வழங்கியது. தென்னாபிரிக்க காங்கிரஸைச் சேர்ந்த மூன்றாவது மனிதராக மண்டேலா நோய்ப்பரிசை பெற்றார். அதை ஆபிரிக்க மக்களுக்கு அர்ப்பணிப்புச் செய்தார் மண்டேலா.

இதன் பின்னர் அவர் ஒரு கட்டுரையில் தனது சுதந்திரப்போராட்டத்தை நெடிய பயணம் என்று வருணித்தார். எனது நீண்ட நெடிய பயணத்தில் ஒரு சிகரத்தை நோக்கி ஏறிவந்தேன். மூச்சுப் பிடித்து ஏறிவந்து முதல் சிகரத்தை எட்டியவுடன் ஒரு பெரும் சாதனையில் வெற்றி என மகிழ்ந்தேன்.

ஆனால் இந்த சிகரத்தில் நின்று பார்க்கிற போது இன்னும் உயரமான வேறு பல சிகரங்கள் இருப்பதைக் காண்கிறேன். ஆக எனது நெடிய நீண்ட பயணம் முடியவில்லை. தொடர் வேண்டியதை உணருகிறேன். தொடருகிறேன் என எழுதியுள்ளார். இப்போது அவர் பதவிப் பொறுப்பில் இல்லை. ஆனால் பொறுப்புள்ள தலைமையை அவரால் கைவிட முடியவில்லை.

அண்மையில் இந்தியர்களைச் சாடி ஒரு ஆபிரிக்கப் பாடலாசிரியர் இன வெறியோடு எழுதிய பாடல் பதிவாகி நாடு முழுவதிலும் ஓலித்தது. சில கலவரங்களும் வெடித்தன. உடனே அந்த மதியற்ற செயலைக் கண்டித்து மண்டேலா அறிக்கை வெளியிட்டு மேடைகளில் பேசி இனவெறித் தீ பரவவிடாமல் அணைத்தார். அவரது பொதுப்பணி தொடருகிறது.

திருமதி வின்னி மண்டேலா தென் ஆபிரிக்க தேசிய காங்கிரஸின் மகளிர் தலைவராகத் தேர்ந்தெடுக்கப்பட்டுள்ளார். பயணம் தொடருகிறது. வாழ்த்துவோம்.



# இறுதி யுத்தத்திற்கு எம்மை தயார்படுத்திக் கொள்வோம்.

## துமிழன்பன் தெரிவுப்பு



(கிளிநொச்சி)

தமிழீழத் தேசியத் தலைவரின் தூரநோக்கு சிந்தனையை கருத்திற்கொண்டு இறுதி யுத்தத்திற்கு நாம் எம்மை தயார்படுத்திக் கொள்வோம். இவ்வாறு புலிகளின் குரல் நிறுவனப் பொறுப்பாளர் நா. தமிழன்பன் தெரிவித்துள்ளார்.

நேற்று முன்தினம் கிளிநொச்சி ஆனந்தநகர் மக்களுக்கான தற்காப்பு பயிற்சி நிறைவு விழா நிகழ்வில் கலந்து கொண்டு சிறப்புரையாற்றுகையில் அவர் இவ்வாறு தெரிவித்துள்ளார்.

இது தொடர்பாக அவர் மேலும் தெரிவித்ததாவது, இதுவரை பலசுற்றுப் பேச்சுக்கள் நடைபெற்றுள்ளன. இதில் நாம் எந்த முன்னேற்றத்தையும் காணவில்லை. நாங்கள் பலமானவர்களாக இருக்கும் போது எதிரி பேச்சுக்கு வருவான் எங்களை பலம் இழந்தவர்களாக கருதும் பட்சத்தில் யுத்தத்திற்கு வருவான் இவ்வாறுதான் பேச்சுக்களும் யுத்தமும் நடைபெறவுள்ளன.

இனி வரப்போகின்ற யுத்தம் இறுதிக்கட்ட யுத்தம். இதற்கு அனைவரும் ஒன்றுதிரண்டு ஒத்துழைக்கவேண்டும். எமது விடுதலைப் போராட்டம் பல் வேறு தியாகங்களையும் அர்ப்பணிப்புக்களையும் கொண்ட போராட்டம். எனவே எமது தேசத்தின் விடுதலையை ஒன்று திரண்டு வென்றெடுக்க வேண்டும் எனத் தெரிவித்துள்ளார்.

நேற்று முன்தினம் ஆனந்தநகர் மக்களுக்கான தற்காப்பு பயிற்சி நிறைவு விழா ஆனந்த முன்பள்ளி விளையாட்டு மைதானத்தில் நடைபெற்றுள்ளது. இதில் 367 பேர் முதலாம் கட்டப் பயிற்சியினை நிறைவு செய்துள்ளனர். இந்த நிகழ்வில் பலநூற்றுக்கணக்கான பொதுமக்கள் கலந்து கொண்டிருந்தனர்.

# விண்ணப்பம் ஐகாரஸ்

(கொழும்பு) சுகாதார பராமரிப்பு மற்றும் போசன அமைச்சின் நிர்வாகத்தின் கீழ் உள்ள வைத்தியசாலையில் பேச்சுக்கலை பயிற்றுவிப்பாளர் பதவிக்கு விண்ணப்பங்கள் கோரப்பட்டுள்ளன. விண்ணப்பதாரி அங்கீகரிக்கப்பட்ட பல்கலைக்கழகம் ஒன்றில் பேச்சுக்கலை பயிற்றுவிப்பாளர் சம்பந்தமாக 2 வருட கால டிப்ளோமா சான்றிதழ் பெற்றிருத்தல் வேண்டும். விண்ணப்பங்களை எதிர்வரும் 7ஆம் திகதிக்கு முன்னர் 'சுகாதார பராமரிப்பு மற்றும் போஷணை அமைச்சின் செயலாளர் 'சுகசிரிபாய்' இல 385, பத்தேகம விமலவம்ச மாவத்தை, கொழும்பு 10' என்ற முகவரிக்கு பதிவுத்தபலில் அனுப்பி வைத்தல் வேண்டும். போட்டிப்பரீட்சை மூலம் விண்ணப்பதாரிகள் தெரிவு செய்யப்படுவார்கள். (க-9)

# மானிய முறையில் 399 பயனாளிகளுக்கு மலசலகட்டி அமைத்து கொடுக்கப்படும்

(யாழ்ப்பாணம்) தென்மராட்சி பிரதேசத்தில் மலசலகட்டி அமைப்பதற்கான மானியத்திற்கு 399 பயனாளிகள் தெரிவு செய்யப்பட்டுள்ளனர். ஒவ்வொரு பயனாளிக்கும் தலா 6 ஆயிரம் ரூபாய் வீதம் வழங்கப்படவுள்ளது. தென்மராட்சி பிரதேச செயலகத்தின் சுகாதார பாதுகாப்பு வழங்கும் திட்டத்தின் கீழ் சாவகச்சேரி நகரசபை எல்லைக்குட்பட்ட 60 பயனாளிகளுக்கும் சாவகச்சேரி பிரதேச சபை எல்லைக்குட்பட்ட 339 பயனாளிகளுக்கும் இம் மானியம் வழங்கப்படவுள்ளது. சாவகச்சேரி நகரசபை எல்லைக்குட்பட்ட 60 குடியிருப்பு, சங்கத்தானை, சாவகச்சேரி வடக்கு, மண்டுவில், கல்வயல், நுணாவில் கிழக்கு, நுணாவில் மத்தி, நுணாவில் மேற்கு ஆகிய கிராம அலுவலர் பிரிவுகளில் 60 பயனாளிகள் தெரிவு செய்யப்பட்டுள்ளனர். மானியம் பெறுவதற்கு தெரிவு செய்யப்பட்டவர்களின் பெயர் விபரங்கள் தென்மராட்சி பிரதேச செயலகத்தினால் நகரசபை, பிரதேச சபை ஆகியவற்றின் செயலாளர்களுக்கு அனுப்பிவைக்கப்பட்டுள்ளன. (க)

## கடல் கொந்தளிப்பினால்

### பாறை மீது தூக்கி வீசப்பட சிங்கப்பூர் எண்ணெய்க் கப்பல் இரண்டாக பிரிந்தது

அரபிக் கடலில் பலத்த கடல் கொந்தளிப்பு காரணமாக பாறை மீது தூக்கி எறியப்பட்ட சிங்கப்பூர் எண்ணெய்க் கப்பல் இரண்டாக உடைந்தது. கப்பல் டேங்கர்களில் இருந்து எண்ணெயை அகற்றும் பணி முடிவீச்சில் நடந்து வருகிறது. இதனிடையே அதிகாரிகளின் தீவிர முயற்சியால் கப்பலில் இருந்து கடலில் எண்ணெய் கசிவது நின்றுவிட்டது.

இந்தியாவின் பல்வேறு பகுதிகளில் தென்மேற்கு பருவமழை தீவிரமடைந்துள்ளது. இதனால் கேரளா கோவா மற்றும் மராட்டியம் உள்ளிட்ட மாநிலங்களில் பரவலாக பலத்த மழை பெய்துவருகிறது. பருவமழை காரணமாக அரபிக்கடலில் கடுமையான கொந்தளிப்பும், ராட்சத அலைகளும் காணப்படுகிறது.

இந்நிலையில் சிங்கப்பூரைச் சேர்ந்த ஓசன் செரியா என்ற கப்பல் கடந்த செவ்வாய்க்கிழமை 650 தொன் எண்ணெயுடன் அரபிக்கடல் பகுதியில் சென்றுகொண்டிருந்தது. அப்போது பலத்த காற்று மற்றும் ராட்சத அலைகளில் சிக்கி கப்பல் அங்குமிங்குமாக அலைக்கழிக்கப்பட்டது.

இதுபற்றி தகவல் கிடைத்ததும் இந்திய

கடலோரகாவல்படைஹெலிகாப்டர்விரைந்து சென்று மீட்பு பணியில் ஈடுபட்டது. இதில் கப்பலில் உயிருக்குப் போராடிக்கொண்டிருந்த கப்டன் அவரது மனைவி உள்பட 20 பேர்பத்திரமாக மீட்கப்பட்டனர். ஒருவரை மட்டும் காணவில்லை.

இதனிடையே கடுமையான கடல் கொந்தளிப்பில் எண்ணெய் கப்பல் அடித்துச் செல்லப்பட்டது. கடைசியில் கோவா மாநிலத்தை ஒட்டிய காங்கர்வார் கடற்கரையில் உள்ள ஓய்ஸ்டர் பாறைகளின் மீது தூக்கி எறியப்பட்டு தலைகீழாக தொங்கியபடி நின்று விட்டது. கப்பலின் முன்புறம்கடலில் கவிழ்ந்த நிலையிலும், பின்பகுதி பாறை மீதும் உள்ளது. இதில் கப்பலின் வலது அடிப்பகுதியில் பலத்த சேதம் ஏற்பட்டது. பின்னர் சிறிது நேரத்தில் எண்ணெய் டேங்கர்களில் ஓட்டை ஏற்பட்டு எண்ணெய் கசிந்து கடலில் கலக்க ஆரம்பித்தது. (க)



## உரிமைகளை விடத்தேர மாட்டோம் நாரான் திடவட அறிவிப்பு

(வியன்னா)

யுரேனியம் செறிவுட்டலை நிறுத்த தவறினால் கடுமையான விளைவு களைச் சந்திக்க வேண்டும் என்ற வல்லரசு நாடுகளின் எச்சரிக்கையை ஈரான் அதிபர் முகமது அகமது நிஜாதி நிராகரித்துவிட்டார்.

ஐ.நா.பாதுகாப்புக் கவுன்சிலில் நிரந்தர உறுப்பினர்களாக உள்ள ஐந்து வல்லரசு நாடுகள் மற்றும் ஜெர்மனியின் வெளியுறவு அமைச்சர்கள் வியன்னாவில் கடந்த வியாழக்கிழமை சந்தித்துப் பேசினர்.

இன்னும் சில வாரங்களில் அணுசக்தி திட்டங்களை கைவிட வேண்டும் யுரேனியம் செறிவுட்டலை நிறுத்த வேண்டும். இவற்றை ஏற்றுக்கொண்டால் சலுகைகள்

வழங்கப்படும் என அவர்கள் கூறினர் ஈரான் மறுத்தால் வர்த்தகம் தொழில்நுட்பம் உள்ளிட்ட துறைகளில் தடைவிதிக்கப்படும் எனவும் எச்சரிக்கை விடுத்தனர்.

இந்நிலையில் கடந்த வெள்ளிக்கிழமை ஈரான் அரசு செய்தி நிறுவனத்திடம் தேசிய அதிபர் முகமது அகமதி நிஜாத் மேற்கத்திய நாடுகளின் நிர்ப்பந்தத்திற்கு ஈரான் பணியாது என்றார். இதனிடையே ஈரானுக்கு காலக்கெடு எதுவும் விதிக்கப்படவில்லை என ரஷ்ய வெளியுறவு அமைச்சர் செர்ஜி லாவ்ரோவ் கூறினார். யோசனைகளை ஈரான் ஏற்க மறுத்தால் எடுக்கப்படும் நடவடிக்கைகள் குறித்தும் விவாதிக்கவில்லை எனவும் அவர் தெரிவித்தார். (க)

## 40பேருடன் சென்ற இராணுவ விமானம் விழுந்து நொறுங்கியது

### சீனாவில் சம்பவம்

(பீஜிங்)

சீனாவில் கிழக்கு பிராந்தியமான அன்குயி என்ற இடத்தில் இராணுவ போக்குவரத்து விமானம் ஒன்று சென்றுகொண்டிருந்தது. இதில் 40 பேர் பயணம் செய்தனர்.


விமானம் புறப்பட்ட சிறிது நேரத்தில் கட்டுப்பாட்டு அறையில் இருந்து அதன் தொடர்புகள் துண்டிக்கப்பட்டன.

பின்னர் விமானம் கீழே விழுந்து

நொறுங்கி கிடந்தது கண்டுபிடிக்கப்பட்டது. அதில் பயணம் செய்த அனைவரும் இறந்திருக்க வேண்டும் என்று கருதப்படுகிறது.

விமானம் விழுந்து கிடக்கும் இடத்துக்கு மீட்பு குழு செல்வதற்கு சிரமம் ஏற்பட்டுள்ளது. எனவே யாராவது உயிருடன் இருக்கிறார்களாக என்பதைக் கண்டுபிடிக்க முடியவில்லை.

விமானம் விழுந்து நொறுங்கியதற்கான காரணம் என்ன என்று தெரியவில்லை. அது பற்றியும் விசாரணை நடக்கிறது. (க)



அமெரிக்க கடற்படையை சேர்ந்த விமானம் தாங்கி கப்பல் யு.எஸ்.எஸ்.ரோனால்ட் ரீகன், மலேசியாவில் உள்ள கிலாங்கு துறைமுகத்திற்கு வந்தபோது பத்திரிக்கையாளர்கள் பார்த்தனர்



வடமேற்கு சீனாவில் சியான் என்ற இடத்தில் கன மழை பெய்ததால் சிலர் ஒரு டிரை சைக்கிளில் கஷ்டப்பட்டு ரோட்டை கடக்கின்றனர்

## நாய்க் கூண்டில் பேரணை அடைத்து சித்திரவதை செய்தபாடடி

(கொலராடோ)

அமெரிக்காவைச் சேர்ந்த மூதாட்டி ஒருவர் தமது பேரணை நாய்க்கூண்டில் 3 ஆண்டுகள் அடைத்து வைத்து சித்திரவதை செய்தது தெரியவந்துள்ளது.

61 வயதான அந்தப்பாட்டியின் பெயர் ஜேன் கேண்டலேரியோ அவர் கடந்த 3 ஆண்டுகளாகத் தமது 13வயது பேரணை இரவு வேளையில் நாய்க்கூண்டில் பூட்டி வந்துள்ளார். ஒவ்வொரு இரவும் சுமார் 11 மணிநேரம் அந்தச் சிறுவன் நாய்க்கூண்டிற்குள் கழித்துள்ளார்.

அந்த கூண்டின் உயரம் வெறும் 35 அங்குலம் மட்டும் தான். சிறுவனின் உயரமோ 5 அடி 4 அங்குலம். எனவே அச்சிறுவன் கால்களை மார்போடு சேர்த்து மடித்து வைத்து அமர்ந்த நிலையில்தான் தின

மும் கூண்டிற்குள் நுழைந்திருக்கிறான். தூங்குவதற்குப் போதிய இடம் இல்லாததால் கால்களை மடக்கி வைத்தபடி ஒருக்களித்து படுத்துதான் தினமும் உறங்கியுள்ளான்.

அந்த மூதாட்டி மீது 37 குற்றச்சாட்டுகளை பொலிஸார் கடந்த வியாழக்கிழமை பதிவுசெய்தனர். ஆனால் அவருக்கோ குற்ற உணர்வு சிறிதளவு கூட இருப்பதாகத் தெரியவில்லை.

அவர் 45 வட்சம் ரூபாய் செலவு செய்து ஜாயின் பெற்று தற்போது சுதந்திரமாக நடமாடுகிறார். அது மட்டுமல்லாமல் இளவயதுப் பேரணை வெளியில் நடமாட விடுவதைவிட நாய்க் கூண்டில் அடைத்து வைப்பது சிறந்தது என்றும் திருவாய் மலர்ந்துள்ளார். (க)

## பிரமோத் மகாஜனின் மகன் போதை மருந்து பயன்படுத்தினாராம்!

(புது டெல்லி)

மறைந்த பாரதீய ஜனதா பொதுச் செயலாளர் பிரமோத் மகாஜன் மகன் ராகுல் மகாஜன் கடந்த வெள்ளிக்கிழமை அதி காலை உயிருக்கு ஆபத்தான நிலையில் டெல்லி அப்பல்லோ மருத்துவ மனையில் சேர்க்கப்பட்டார்.

அவர்தனது செயலாளர் விவேக் மொய்த்ராவுடன் மது அருந்தினார். இதில் சுயநினைவை இழந்த மொய்த்ரா ஆஸ்பத்திரியில் கொண்டு செல்லும் வழியில் இறந்தார். மது அருந்திய போது அவர்களுடன் இருந்த திப்சே, ராகுல் மல்கோத்ரா, கரண் ஆகிய 3 பேர் தப்பி ஓடிவிட்டனர். பின்னர் அவர்கள் பொலிஸில் சரண் அடைந்தனர்.

ஆஸ்பத்திரியில் சிகிச்சை பெற்று வரும் ராகுல் மகாஜனின் உடல் நிலையில் முன்னேற்றம் ஏற்பட்டுள்ளது.

ராகுல் மகாஜன் விவகாரத்தில் பல்வேறு முரண்பட்ட தகவல்கள் வெளியாகியுள்ளது. அவரது வீட்டில் கோகைன் எனும் போதை மருந்து இருந்தது. அதை அளவுக்கு அதி கமாக மதுவில் கலந்து சாப்பிட்டதால் ராகுல் மகாஜன் சுயநினைவை இழந்தார் என்ற கோணத்தில் பொலிஸார் விசாரணை நடத்தினர்.

அதே நேரத்தில் அவர் அருந்திய மதுவில் விஷம் கலந்திருக்கலாம் என்றும் கூறப்பட்டது. இதைத் தொடர்ந்து ராகுல் மகாஜனின் இரத்தம் பரிசோதனைக்கு எடுத்துக் கொள்ளப்பட்டது. 14 வகையான சோதனை நடத்தப்பட்டது. இந்த சோதனையில் ராகுல் மகாஜன் போதை மருந்து எதையும் சாப்பிடவில்லை என்று அப்பல்லோ மருத்துவ மனை டாக்டர்கள் தெரிவித்தனர். அவரது இரத்தத்தில் போதை மருந்து எதுவும் கலக்கப்படவில்லை என்று அறிவிக்கப்பட்டது.

இதேவேளை விவேக் மொய்த்ராவின் பிரேத பரிசோதனை அறிக்கையை டெல்லி விஞ்ஞான மருத்துவக்கழக ஆஸ்பத்திரி டாக்டர்கள் வெளியிட்டனர்.

அதில் விவேக் மொய்த்ராவின் உடலில் விஷம் கலந்திருப்பதாக தெரிவிக்கப்பட்டுள்ளது. இந்த அறிக்கை தடவியல் நிபுணரிடம் ஒப்படைக்கப்பட்டுள்ளதாக பொலிஸ் அதிகாரிகள் தெரிவித்தனர். ஆனால் மரணத்துக்கான காரணம் தெரிவிக்கப்படவில்லை.

இதற்கிடையே ராகுல் மகாஜனின் சிறுநீர் சோதனை செய்யப்பட்டது. இந்த சோதனையில் மயக்கம் அடைவதற்கான போதை மருந்து இருப்பது தெரியவந்துள்ளது. இதனால் அவர் போதை மருந்து பயன்படுத்தி இருப்பது உறுதி செய்யப்பட்டுள்ளது.

இது குறித்து அறிக்கையை அப்பல்லோ டாக்டர்கள் வெளியிடுவார்கள் என்று தெரிகிறது. ஆனால் எந்த மாதிரியான போதைப்பொருள் என்பது பற்றி தெரிவிக்கப்படவில்லை.

ராகுல் மகாஜனுக்கு கோகைன் போதை மருந்து கொடுத்த 4ஆவது நபரான ஷகில் என்பவன் நேற்று முன்தினம் பொலிஸில் சரணடைந்தார். அவரிடம் பொலிஸார் தீவிர விசாரணை நடத்தினர்.

அப்போது அவர்தான் நிரபராதீ என்றும் மதுவில் விஷம் இல்லை போதை மருந்து தான் இருந்தது என்றும் தன் மீது கொலை பழிசுமத்துவதாகவும் கூறினார். அவர் விசாரணைக்காக நேற்று டெல்லி அழைத்துவரப்பட்டார்.

ஷகீலுக்கு கோகைன் போதை மருந்து சப்ளை செய்ததாக ஆபிரிக்க நாட்டைச் சேர்ந்த வாலிபர் ஒருவரை பொலிஸார் கைது செய்தனர். அவரிடமும் விசாரணை மேற்கொள்ளப்பட்டு வருகிறது. (க)

படிப்புகள் அனைத்திலும் அதி உன்னதமான படிப்பு மனிதன் எப்படி இருக்க வேண்டும் எதை தேடவேண்டும் என்ற படிப்புத்தான்.

-பிளேட்டோ



# வலம்புரி

## புதிய துணைவேந்தருக்கு முன்னால் பாரிய பொறுப்பு...

யாழ்ப்பாண பல்கலைக்கழகத்தின் புதிய பதில் துணைவேந்தராக பேராசிரியர் இ.குமாரவடிவேல் பல்கலைக்கழக மாணிய ஆணைக்குழுவால் நியமிக்கப்பட்டுள்ளார்.

விஞ்ஞான பீடாதிபதியான பேராசிரியர் குமாரவடிவேல் யாழ்ப்பாண பல்கலைக்கழகத்தின் நீண்டகால பாரம்பரியப் பட்டறிவைக்கொண்டவர்.

துணைவேந்தராக நியமிக்கப்பட்ட பேராசிரியர் ருடணஜீவன் கூல், பல்கலைக்கழக ஊழியர்களும் மாணவர்களும் காட்டிய எதிர்ப்புக் காரணமாக தனது கடமையைச் செய்ய முடியாது போய்விட்டது.

யாழ்ப்பாணப் பல்கலைக்கழகத்திற்கு வந்து தனது பதவியை பொறுப்பேற்க முடியாத அதே நேரம் அந்த பதவியில் இருந்து விலகவும் அவர் விரும்பவில்லை.

இதனால் யாழ்ப்பல்கலைக்கழக வரலாற்றில் என்றுமே இல்லாதவாறு சிக்கல்களும் நெருக்கடிகளும் ஏற்பட்டன.

குறிப்பாக பரீட்சைகள், பரீட்சை முடிபுகளை வெளியிடல் உள்ளிட்ட பல்வேறு காரியங்கள் தடைப்பட்டு போயின.

இதனால் பரீட்சைப் பெறுபேறுகளை எதிர்பார்த்திருந்த பலர் வேலை வாய்ப்புகளை, பதவி உயர்வுகளை பெறமுடியாமல் போயிற்று. இந்த தூர்ப்பாக்கிய நிலைமை பேராசிரியர் ருடணஜீவன் கூலை துணைவேந்தராக நியமிக்கப்பட்ட பின்னர் ஏற்பட்ட விளைவுகளாகும்.

யாழ்ப்பல்கலைக்கழக செயற்பாடுகள் ஸ்தம்பித்துப்போனமைக்கு துணைவேந்தர் பதவியைக் காட்டித் தப்பித்துக் கொண்டாலும் முன்னைய துணைவேந்தரின் காலத்தில் நிறைவடைய வேண்டிய பல விடயங்கள் குறித்த பிரிவுகளின் காலம் கடத்தும் வழக்கத்தால் சிக்கலான சூழ்நிலைக்குள் அகப்பட்டு கொண்டதனையும் மறுப்பதற்கில்லை.

இந் நிலையில் புதிய பதில் துணைவேந்தராக நியமனம் பெற்றுள்ள பேராசிரியர் குமாரவடிவேலுக்கு முன்னால் பாரிய பொறுப்புகள் ஏற்பட்டுள்ளன.

இவற்றையெல்லாம் விரைவாக நிறைவேற்ற அவர் திடசங்கற்பம் பூண்டிருப்பார் என்பது பொது மக்களின் நம்பிக்கை.

அதேவேளை அந்த பொறுப்புகளை அவர் நிறைவேற்றுவதற்கு ஒட்டுமொத்தமான ஒத்துழைப்பை யாழ்ப்பல்கலைக்கழக சமூகம் அவருக்கு வழங்க வேண்டும்.

அதிலும் குறிப்பாக யாழ்ப்பல்கலைக்கழக கல்வி சாரா உத்தியோகஸ்தர்களின் தொழிற்சங்கத்தின் ஒத்துழைப்பு கட்டாயமானதாகும்.

ஊழியர் சங்கம் தனது அதிகாரப்பரப்பை முதலில் எல்லையிடிக் கொள்ளவேண்டும். எதிலும் தலையிடலாம் என்ற நினைப்பிலான செயற்பாடுகள், கல்விசார் உத்தியோகஸ்தர்களின் வெறுப்பையே சம்பாதிக்கும்.

கல்விசார் உத்தியோகஸ்தர்களுக்கும் கல்விசாரா உத்தியோகஸ்தர்களுக்குமிடையிலான முரணான நிலை யாழ்ப்பல்கலைக்கழகத்தின் எதிர்காலத்தை பாதிக்கும். இந்த உண்மையை நாம் கடந்த காலங்களில் அனுபவித்திருக்கின்றோம்.

அதேநேரம் கலை-விஞ்ஞானம் என்ற பிரிவிடல் நோயும் பல்கலைக்கழக விரிவுரையாளர்களை அடிக்கடி நோய்வாய்ப்பட வைக்கின்றது.

இவற்றினாலும் எமது பல்கலைக்கழகத்தின் வளர்ச்சி தடைப்பட்டதென்பதை மறுப்பதற்கில்லை. எனவே புதிய பதில் துணைவேந்தர் இவற்றையெல்லாம் முறியடித்து தனது பணியை செம்மையாகச் செய்து தமிழ் மண்ணுக்கு உதவுவார் என எதிர்பார்க்கலாம்.

# அமைதி முயற்சிகளிலிருந்து விலகலா? அவர்கள் பாலசிங்கம் விளக்கமளிப்பது



(கொழும்பு)  
ஐரோப்பியத் தடையைத் தொடர்ந்து அமைதி முயற்சிகளிலிருந்து விடுதலைப் புலிகள் விலகிக் கொள்வார்களா? என்பது குறித்து தமிழீழ விடுதலைப் புலிகளின் அரசியல்

## ஆலோசகர் அன் ரன் பாலசிங்கம் விளக்கமளித்துள்ளார்.

இதுதொடர்பில் கொழும்பு ஆங்கில ஊடகம் ஒன்றுக்கு அவர் அளித்த நேர்காணலில் ஐரோப்பிய ஒன்றியத் தடையால் தமிழீழ விடுதலைப் புலிகள் கடும் அதிருப்தியடைந்துள்ளனர். எமது மக்களினதும் சுயநிர்ணய உரிமைப் போராட்டத்துக்கான சர்வதேச அங்கீகாரத்தில் இது சிக்கலை ஏற்படுத்தியுள்ளது.

ஐரோப்பியத் தடையானது கடுமையானது- நீதியற்று- விதிக்கப்பட்ட காலம் முறையானது அல்ல- ஒரு பக்கச்சார்பானது. இணைத்தலைமை நாடுகளினது அறிக்கையானது மிகவும் சமநிலையில் இரு தர்ப்பையும் வன்முறைகளுக்குப் பொறுப்பாக்கி குற்றம் சாட்டியுள்ளது.

### ஐரோ. ஒன்றியத் தடை ஒரு பக்கச்சார்பானது

இனப்பிரச்சினையில் முதன்மைத் தரப்புகளாக உள்ள இரு தரப்பு மீதும் யுத்த மீறல்கள் தொடர்பாக குற்றம்சாட்டப்படும் நிலையில் ஒரு தரப்பு மீது கடும் நிலைப்பாட்டையும் மற்றொரு தரப்பு தொடர்பாக அதற்கு நேர் எதிர் போக்கையும் கடைப்பிடிப்பது நீதியற்றது- ஏற்படாது அல்ல. இந்தத் தடையானது அரசாங்கத்துக்குச் சார்பானது. ஆகையால் ஒரு பக்கச்சார்பானது.

ஒடுக்கப்பட்ட மக்களினது அரசியல் உரிமைப் போராட்டம் குறித்து ஒரு எதிர்மறையான தாக்கச் சார்பான ஐரோப்பிய ஒன்றியத்தின் தடை உருவாக்கியிருப்பதாக தமிழீழ விடுதலைப் புலிகள் கருதுகின்றனர்.

தமிழீழ விடுதலைப் புலிகளை பயங்கரவாத இயக்கமாக கருப்பப்பட்டியலில் இணைத்தமையுடன் இந்த செயற்பாடு முடிந்துவிடவில்லை. அதை விட தமிழர் அரசியல் உரிமைப் போராட்டத்தை ஒரு பயங்கரவாதமானதாக தோற்றமளிக்கச் செய்து மாசு கற்பிக்கிறது.

இன்றைய பயங்கரவாத எதிர்ப்பு உலகில் அரசு ஒடுக்கு முறைகளுக்கும் அநீதிகளுக்கும் எதிரான அனைத்து வன்முறைப் போராட்டங்களையும் அவற்றினது வரலாற்று பின் பல்த்தில் நின்று பார்க்காமல் அவற்றினது அரசியலைப் பார்க்காமல் பயங்கரவாதம் எனும் ஒரே பார்வையாக உணரப்படுகிறது. இத்தகைய நிலைமையினால் எமது விடுதலைப் போராட்டத்துக்கான சர்வதேச அங்கீகாரம் பெறுவதில் சிக்கல் ஏற்படுகிறது.

தற்போதைய பயங்கரவாதத்துக்கு எதிரான உலகின் போக்கை பயன்படுத்திக்கொண்டு இலங்கை அரசாங்கமானது தனது எதிரியை- அரசு ஒடுக்குமுறைகளை வன்முறை மூலம் தடுக்கிற சக்திகளை எளிதில் கண்டனம் செய்கிறது- பயங்கரவாதிகளாக முத்திரை குத்துகிறது.

### தமிழ் மக்களின் மனதை கடுமையாக

பாதித்துள்ளது

இந்தத் தடை மூலம் தமிழீழ விடுதலைப் புலிகளுக்கும் விடுதலைப் புலிகளின் போராட்டத்துக்குமான ஐரோப்பிய ஒன்றியத்தில் வாழ்கிற தமிழ் மக்களினது ஆதரவிலும் அனுதாபத்திலும் எதுவித தாக்கத்தையும் ஏற்படுத்தாது. அதற்கு மாறாக தமிழ் மக்களின் மனதை கடுமையாக பாதித்துள்ளது. தங்களது தேசப்பற்றையும் விடுதலைப் புலிகளுக்கான ஆதரவையும் வெளிப்படுத்தும் வகையில் உலக நாடுகள் முழுமைக்கும் அண்மையில் நடத்தப்பட்டுள்ள பாரிய பேரணிகளே சான்றாகும். இத்தகைய சர்வதேசத் தடைகள் மூலம் தண்டிக்கப்படுகிற இயக்கங்கள் சர்வதேசத்தின் வழிகாட்டு

தல்களுக்கு உடன்பட்டுச் செல்வார்கள் என்று கருதப்படுகிறது. இது தவறான ஒரு உத்தியாகும். இத்தகைய செயற்பாடுகள் எதிர் விளைவையே உருவாக்கும்.

சர்வதேச அரசாங்கங்களால் தனிமைப்படுத்தப்படுகிற இழிவுபடுத்துகிற இத்தகைய தடைகள் மூலம் சர்வதேச அழுத்தங்களிலிருந்து விடுபடுகின்ற போது தமிழீழ விடுதலைப் புலிகளின் தலைமைப்பீடம் தனது நிலைப்பாட்டில் உறுதியாக நிற்கும். இத்தகைய தடைகளை விதிக்கின்ற சர்வதேச சக்திகளுக்கு அழுத்தங்களைச் செலுத்துகிற எதுவித தாக்கமற்றும் அரசியல் உரிமையும் கிடையாது. அவர்களது செயற்பாடுகளால் அமைதி முயற்சிகளில் அவர்களது குறிப்பிடத்தக்க பங்கு என்பது குறைந்து போகும்.

### முதிர்ச்சியற்ற நடவடிக்கை

ஐரோப்பியத் தடையானது ஒரு முதிர்ச்சியற்ற நடவடிக்கை. யுத்த நிறுத்த ஒப்பந்த மீறல்கள் தொடர்பாக குற்றம்சாட்டப்பட்டிருந்தாலும் அமைதி முயற்சிகளில் தமிழீழ விடுதலைப் புலிகள் தங்களின் ஈடுபாட்டை வெளிப்படுத்தி வந்துள்ளனர்.

அமைதிப் பேச்சுக்களிலிருந்து விடுதலைப் புலிகள் விலகி விடவில்லை. துணை இராணுவக் குழுவினரது வன்முறைகளை கட்டுப்படுத்த இலங்கை அரசாங்கம் தவறியதால் ஏற்பட்ட நம்பிக்கையின்மைதான் ஜெனீவாப் பேச்சுக்களின் தாமதத்துக்குக் காரணம். இணைத்தலைமை நாடுகளின் தலையீட்டுக்கு உரிய கால அவகாசம் அளிக்காமல் ஐரோப்பிய ஒன்றியம் ஏன் இத்தடையை விதித்தது என்பது எமக்குப் புரியவில்லை.

ஐரோப்பியத் தடையானது கண்டிப்பாக அமைதி முயற்சிகளில் எதிர்விளைவுகளை ஏற்படுத்தும். தமிழீழ விடுதலைப் புலிகளும் இலங்கை அரசாங்கமும் யுத்த நிறுத்த ஒப்பந்தத்தில் கைச் சாத்திட்டது இரு தரப்பு சமநிலை என்கிற அடிப்படையில்தான்.

இப்பிரிந்துணர்வின் அடிப்படையில் இரு தரப்பினரும் (அரசாங்கம் மற்றும் விடுதலைப் போராட்ட அமைப்பு) பேச்சுக்களை நடத்துகின்றனர். அமைதி முயற்சிகளை ஆதரிக்கின்ற- முன்னெடுக்கின்ற சர்வதேச அரசாங்கங்கள் ஒரு தரப்பை பயங்கரவாத இயக்கமாக தண்டிக்கின்றபோது இப்பிரிந்துணர்வானது கடுமையான பாதிப்பை ஏற்படுத்தும்.

அமைதி முயற்சிகளுக்கு தீர்வுகாண முடிக் கூடியதாக இருக்கும் ஐரோப்பியத் தடையானது மஹிந்த ராஜபக்ஷ அரசாங்கத்துடன் இணைந்திருக்கும் கடும்போக்காளர்களுக்கு உணக்கமளிக்கும். தமிழர் இனப்பிரச்சினையில் கடும்போக்கை அவர்கள் மேற்கொள்ள உதவும். தமிழீழ விடுதலைப் புலிகளை அழிக்க இராணுவத் தீர்வை மேற்கொள்ள அவர்களை உணக்குவிக்கும் இந்தச் சூழ்நிலையானது போருக்குரிய நிலையையே தோற்று விக்கும்.

### பேச்சுக்களை கைவிடமாட்டோம்

யுத்த நிறுத்த ஒப்பந்தத்தின் எதிர்காலம் கேள்விக் குறியான போதும் தமிழீழ விடுதலைப் புலிகளின் தலைமைப் பீடமானது யுத்த நிறுத்த ஒப்பந்தத்தை சரியாகச் செயற்படுத்த வேண்டும் என்பதை வலியுறுத்தும். இந்த நாட்டில் போரைத் தவிர்க்க ஒரே வழி யுத்த நிறுத்த ஒப்பந்தத்தை சொல்லிலும் செயலிலுமாக செயற்படுத்துவதுதான்.

அமைதி முயற்சிகளிலும் பேச்சுக்கள் மூலமாக அரசியல் தீர்விலும் தமிழீழ விடுதலைப் புலிகள் உறுதியாக ஈடுபாட்டுடன் உள்ளனர். நாம் அமைதிப் பேச்சுக்களை கைவிடமாட்டோம். ஜெனீவாவில் ஒப்புக்கொள்ளப்பட்ட தீர்மானத்தைச் செயற்படுத்தி பேச்சுக்களுக்கான உகந்த சூழ்நிலையை இலங்கை அரசாங்கம் உருவாக்க வேண்டும். (க)

# தயா இடைக்காடரின் போராட்டத்திற்கு ஆதரவளித்து ரொறன்ரோவில் மாபெரும் சர்வமத பிரார்த்தனைகள்

(ரொறன்ரோ)

இங்கிலாந்து நாட்டின் கரோ பிரதேச நகரசபை உறுப்பினர் தயா இடைக்காடரின் உண்ணாநோன்பு முயற்சிக்குத் தார்மிக ஆதரவு வழங்கும் நோக்கிலும், எம்மவர் தயார் பொறுக்காது தன்னை வருத்தி நோன்பிருக்கும் தமிழ் மகன் தயா இடைக்காடரின் உடல் நலத்திற்காகவும், தாயகத்தில் உள்ள எம் உறவுகளின் சுபீட்சத்திற்காகவும் இன்று காலை (கனடா நேர விபரப்படி ஞாயிற்றுக் கிழமை, மாலை) 7 மணிக்குக் கனடாவின் ரொறன்ரோ பெரும்பாகத்தில் மாபெரும் சர்வமத பிரார்த்தனைகள் ஒழுங்கு செய்யப்பட்டுள்ளன.

35 ஆயிரம் தமிழ் மக்கள் பங்கேற்று உணர்ச்சி பூர்வமாக கடந்த திங்கட்கிழமை நடந்தேறிய உரிமைக்குரல் நிகழ்வு சொன்ன செய்திகளை சக கனேடிய சமூகங்களும் உள்ள வாங்கி இருந்தமையினால், இன்றைய சர்வமத பிரார்த்தனைக்குப் பெருவாரியான கனேடிய சமூகங்கள் உடனடி ஒப்புதல் அளித்துள்ளனர்.

அத்தோடு இவ் வழிபாடுகளில் பங்குகொள்ளும் பல்வினபக்தர்களிற்கும் அவரவர்களின் தாய் மொழியில் ஈழத்தமிழரின் அவலங்கள் பற்றி விளக்கவிருப்பதாகவும் இம் மதத்தலைவர்கள் வாக்களித்துள்ளனர்.

இந்துக்கள் தமிழ் மற்றும் ஹிந்தி மொழிகளிலும், யூதர்கள் கீபுறு மொழியிலும், மசேடோனியர்கள் மசேடோனிய

மொழியிலும், சீக்கியர்கள் பஞ்சாபி மொழியிலும், இஸ்லாமியர்கள் அரேபிய மொழியிலும், கிறிஸ்தவர்கள் ஆங்கிலம், ரகாலொக் (பிலிப்பீன்ஸ் தேச மொழி) மற்றும் தமிழ் மொழிகளிலும், சீனர்கள் மன்டரின் மற்றும் கன்ரன்ஸ் மொழிகளிலும் மத வழிபாடுகள் மற்றும் ஈழத்தமிழனின் இன்றைய நிலையினை உணர்த்தும் சொற்பொழிவுகளை சரியாக இன்று காலை 7 மணிக்கு நிகழ்த்தவுள்ளனர்.

இது தொடர்பான விளக்கங்களும் விபரங்களும் அனைத்து ஆங்கில ஊடகங்களிற்கும் அனுப்பி வைக்கப்பட்டுள்ளதோடு உணக்கத்துறையினரை இப்பிரார்த்தனைகளில் கலந்துகொண்டு கனடாவின் சகல பிரதேசங்களின் மக்களிற்கும் இச்செய்திகளை எடுத்துச் சொல்லுமாறு வேண்டுகோளும் விடுக்கப்பட்டுள்ளது. (க)

## திசைரி தீமனம் விவேகச் சிந்தனைகள்

வாழ்க்கையில் சோதனைகள், இடையூறுகள், துன்பங்கள் வருவது இயல்பு என்பதை நாம் சாயாகப் புரந்து கொண்டால் நாம் ஒரேயடியாக மனம் ஒடிந்துபோகமாட்டோம். மேற்போக்காக எண்ணற்ற துன்பங்களை வைத்துக் கொண்டிருக்கும் உலகம் உள்ளே தன்னுள் எல்லையற்ற ஆன்மீக இன்பத்தை அடக்கி வைத்துக்கொண்டிருக்கிறது.

# கண்காணிப்புக்குழுவினர் நாளை ஒஸ்லோ பயணம்

(கொழும்பு)

இலங்கை போர்நிறுத்தக் கண்காணிப்புக்குழுவின் செயற்பாடுகள் குறித்து ஒஸ்லோவில் நடைபெறவுள்ள மாநாட்டில் கலந்து கொள்வதற்காக கண்காணிப்புக்குழுவினர் நாளை செவ்வாய்க்கிழமை ஒஸ்லோ பயணமாகவுள்ளனர்.

இம் மாநாட்டிற்கான ஏற்பாடுகளை இலங்கை போர்நிறுத்தக் கண்காணிப்புக்குழுவின் தலைவர் உல்ப் ஹென்றிக்சன்

# சமாதான முயற்சிகளை ஆதரித்து பேரணிகளை நடத்துவதற்கு திட்டம்

(கொழும்பு)

சமாதானப் பேச்சுவார்த்தை மூலம் இனப் பிரச்சினைக்கு தீர்வுகாண வலியுறுத்தியும் ஜனாதிபதி மகிந்த ராஜபக்ஷ மேற்கொண்டு வரும் சமாதான முயற்சிகளுக்கு ஆதரவு தெரிவித்தும் அரசுசேவை கூட்டுத்தொழிற் சங்க சம்மேளனம் நாட்டின் பல்வேறு பகுதிகளிலும் பேரணிகளையும் விளக்க கருத்தரங்குகளையும் நடாத்த திட்டமிட்டுள்ளது.

இந்த வாரத்தில் இருந்து இப் பேரணிகளையும் கருத்தரங்குகளையும் நடத்துவதற்கான ஏற்பாடுகள் மேற்கொள்ளப்பட்டுள்ளதாக மேல்மாகாண ஆளுநரும் தொழிற்சங்

மேற்கொண்டு வருவதாக கண்காணிப்புக்குழுவின் உறுப்பினர் தெரிவித்துள்ளார்.

ஒஸ்லோவில் எதிர்வரும் 8-ம், 9-ம் திகதிகளில் நடைபெறவிருக்கின்ற இம் மாநாட்டில் இலங்கையில் கடமையாற்றும் கண்காணிப்புக்குழுவினரின் பாதுகாப்புக்குறித்து விசேஷ கவனம் செலுத்தப்படவுள்ளதாக அவர் தெரிவித்துள்ளார். வடக்கு கிழக்கில் பாதுகாப்பு பலப்படுத்த துவது குறித்தும் இங்கு கவனம் செலுத்தப்படவுள்ளது. (சு-9)

கத்தலைவருமான எஸ். அலவிமெளலானா தெரிவித்துள்ளார்.

சகல கூட்சிகளினதும் ஆலோசனைகளைப் பெற்று இனப்பிரச்சினையைத் தீர்ப்பதில் ஜனாதிபதி காட்டிவரும் அக்கறை ஆர்வத்திற்கு சகலரும் ஒன்று பட்டு ஒத்துழைப்பு நல்கவேண்டுமென்று அவர் மேலும் தெரிவித்தார்.

கூட்டுத்தொழிற்சங்கத்தில் அங்கம் வகிக்கும் 20 இற்கும் அதிகமான தொழிற்சங்கங்களின் பிரதிநிதிகளும் அரசு உறுதியாளர்களும் இந்த பேரணிகளிலும் கருத்தரங்குகளிலும் கலந்து கொள்ளவுள்ளனர். (சு-9)

# பணி அனுமதிப்பத்திரம் இல்லாதவர்களை நாட்டில் இருந்து வெளியேற்ற நடவடிக்கை

(கொழும்பு)

பணி அனுமதிப்பத்திரம் இன்றி இலங்கையில் பணியாற்றும் வெளிநாட்டவர்களை நாட்டை விட்டு வெளியேற்ற குடிவரவு மற்றும் குடியகல்வு கட்டுப்பாட்டாளர் நடவடிக்கை எடுத்துள்ளார்.

பணி அனுமதிப்பத்திரம் இல்லாமல் உள்

# சுகாதாரத்துறை ஊழியர்கள் வேலை நிறுத்தம் செய்ய முஸ்தீப

(கொழும்பு)

சுகாதாரத்துறை ஊழியர்களின் சம்பள முரண்பாடு சம்பந்தமாக 2 வாரகாலத்திற்குள் உரிய தீர்வு கிடைப்பதில் நாடளாவிய ரீதியில் வேலை நிறுத்தப்போராட்டத்தில் ஈடுபடவுள்ளதாக சுகாதார தொழிற்சங்கக்கூட்டமைப்பு தெரிவித்தது.

தமது பிரச்சினை தொடர்பாக சுகாதார அமைச்சருக்கும் அமைச்சின் உட்பட ஜனாதிபதி மகிந்த ராஜபக்ஷவிற்கும் கடந்த வியாழக்கிழமை கடிதங்களை அனுப்பியுள்ளதாக தொழிற் சங்கக்கூட்டமைப்பின் செயலாளர் சமன் ரத்னப்பிரிய தெரிவித்துள்ளார். (சு-9)

# மணிக்கூட்டு ...

யடுத்து இராணுவத்தினர் துப்பாக்கிப்பிரயோகம் மேற்கொண்டனர்.

மோட்டார் சைக்கிளில் வந்தவர்களே இத்தாக்குதலினை மேற்கொண்டதாக தெரிவிக்கப்பட்டது. இதனையடுத்து அப்பகுதியில் பாரிய சுற்றிவளைப்புத் தேடுதலும் நடத்தப்பட்டது.

இக் காவலரண் 512 வது படைப்பிரிவின் தலைமையகத்திற்கு அருகில் அமைந்துள்ளமை குறிப்பிடத்தக்கது.

இதேவேளை நாவற்குழியில் கடமையில் ஈடுபட்டிருந்த இராணுவத்தினர் மீது நேற்று பிற்பகல் 3 மணியளவில் துப்பாக்கிப்பிரயோகம் மேற்கொள்ளப்பட்டது.

இதனையடுத்து இராணுவத்தினர் பதில் தாக்குதல் நடத்தியதாகவும் இராணுவப்பேச்சாளர் தெரிவித்துள்ளார்.

சுற்றிவளைப்புத்தேடுதலும் இங்கு மேற்கொள்ளப்பட்டது. இதன்போது ரி-56 ரகத் துப்பாக்கியின் மகசீன்கள் மீட்கப்பட்டதாகவும் தெரிவிக்கப்படுகிறது. (சு-5)

# இலங்கையர்-நேபாள நாட்டவர் மோதல் 97 பேர் கட்டார் பொலிஸாரால் கைது

(கொழும்பு)

கட்டாரில் தொழில் புரியும் இலங்கையர்களுக்கும் நேபாள நாட்டவர்களுக்கும் இடையில் ஏற்பட்ட மோதல் சம்பவம் தொடர்பாக 97 பேர் கட்டார் பொலிஸாரால் கைது செய்யப்பட்டுள்ளனர்.

இது தொடர்பான அறிக்கையொன்றை சமர்ப்பிக்கும்மாறு கட்டாரில் உள்ள இலங்கை

தூதுவரிடம் கோரப்பட்டுள்ளதாக வெளிநாட்டு வேலைவாய்ப்பு பணியகத்தின் பிரதிப்பொது முகாமையாளர் எல்.கே.றுகுணுகே தெரிவித்துள்ளார்.

பஸ் ஒன்றில் பிரயாணம் செய்துகொண்டிருந்த வேளையிலேயே இரு குழுவினருக்குமிடையிலேயே இந்த மோதல் இடம்பெற்றுள்ளதாக தெரிவிக்கப்படுகிறது. (சு-9)

# தமிழ்மக்களின் விடுதலைக்காக ஆயுதம் ஏந்தியவர் சிவகுமாரன்

# தமிழ்மாணவர் ஒன்றியம் அறிக்கை

தமிழ் மக்களின் விடுதலைக்காய் தனது மாணவ பருவத்திலேயே ஆயுதப்போராட்டத்தை ஆரம்பித்து முதன் முதல் வீரச்சாவைத் தழுவிக்கொண்ட எங்கள் முதல் மாவீரன் தியாகி பொன்.சிவகுமாரன் பற்றி கதைக்க ஈ.பி.டி.பிக்கு எந்த அருகதையும் இல்லை என யாழ்.மாவட்ட தமிழ்மாணவர் ஒன்றியம் தெரிவித்துள்ளது.

அகிம்சைப் போராட்டத்தின் மூலம் தமிழ் மக்களின் விடுதலையைப் பெறமுடியாது. ஆயுதப்போராட்டமே விடுதலையைப் பெற்று

தரும் என்றுதிடமாக நம்பி அந்த வழியிலேயே வீரச்சாவைத் தழுவிக்கொண்டவர் தான் எங்கள் சிவகுமாரன்.

அதுவே முதல் மாவீரன் தியாகி பொன்.சிவகுமாரன் போன்ற ஆயிரம் ஆயிரம்மாவீரர்களுக்கு அவர்களின் தியாகங்களுக்கு தாங்கள் கொடுக்கும் மதிப்பாக இருக்கும் என்பதனை தியாகி பொன் சிவகுமாரன் மரணித்த இந்நாளில் தமிழ் மாணவர்களாகிய நாம் தெரிவித்துக்கொள்கின்றோம் என மாணவர் ஒன்றியம் தெரிவித்துள்ளது. (சு-5)

# கருணா குழுவின்...

தடைக்கு சமனாக இருக்கும் எனவும் தனது பெயரை தெரிவிக்க விரும்பாத இராஜதந்திரி தெரிவித்துள்ளார்.

இதேவேளை போர்நிறுத்தக் கண்காணிப்புக்குழுவின் கருத்தின்படி கருணா குழுவினர் அரசாங்கத்துடன் இணைந்து பல மனித உரிமை மீறல் செயற்பாட்டில் ஈடுபட்டு வருவதாகவும் இதனைப் பொருட்படுத்தாமல் அரசு சாங்கம் செயற்படுவதாகவும் அந்த இராஜதந்திரி தெரிவித்துள்ளார்.

இந்த மனித உரிமை மீறல்களை மேற்கொள்ளும் கருணா குழுவினர் அரசு கட்டுப்பாட்டுப் பகுதியிலேயே செயற்படுவதாகவும்

ரொய்ட்டுக்கு அளித்த நேர்காணலில் அவர் கூடிக்காட்டியுள்ளார்.

அரசாங்கத்திற்கும் விடுதலைப்புலிகளிற்குமிடையே இவ்வருட ஆரம்பத்தில் நடைபெற்ற சமாதானப் பேச்சுவார்த்தையின் போது ஆயுதக்குழுவின் ஆயுதக்களைவு மேற்கொள்ளப்படும் என இணங்கிக்கொள்ளப்பட்ட போதிலும் அவை அமுல்படுத்தப்படவில்லை.

எனினும் அரசாங்கம் தமது கட்டுப்பாட்டில் ஆயுதக்குழு இயங்கவில்லை எனவும் அவர்களின் ஆயுதங்களை தாம் களையவேண்டிய தில்லை எனவும் கூறிவருவதாகவும் அந்த நேர்காணலில் அவர் கூறியுள்ளார். (சு-5)

# தமிழ் மக்கள் மீதான...

விடப்படுகின்ற இனப்படுகொலைகள், வன்முறைகள், மனித உரிமை மீறல்கள் ஆகியவற்றை நாம் நோர்வேத்தரப்பிற்கும், சர்வதேச சமூகத்திற்கும் தெளிவுப்படுத்துகின்ற ஒரு முயற்சியாகத்தான் எங்களுடைய பயணம் அமைகிறது.

ஒரு பக்கம் சமாதான அழைப்பை விடுத்துக்கொண்டு சமாதானத்திற்கு சாதகமாகப் பேசிக்கொண்டு பேச்சளவில் ஒன்றையும் செயலளவிலும் முழு அளவில் தமிழர் தாயகத்தைச் சிதைப்பதும், தமிழர் தாயகத்தில் இனப்படுகொலையை கட்டவிழ்த்து விடுவதும் மிகக்கொடுமான ஒரு யுத்தத்தை எதிர்நோக்கும் நோக்கோடுதான் செயல்பட மகிந்த ராஜபக்ஷ தீவிரமாகச் செயற்பட்டு வருகிறார்.

ஆகவே மகிந்த ராஜபக்ஷவிற்கு எந்த

விதத்திலும் சமாதானத்தின் மீது ஆர்வமோ அக்கறையோ இல்லை. சர்வதேச சமூகத்தின் அழுத்தங்களை தணிப்பதற்காகவே பேச்சளவில் இப்படியான பேச்சுக்களை பேசிக்கொண்டிருக்கிறார் என்பதால் செயற்பாட்டில் எதுவும் இல்லை. இதை அம்பலப்படுத்தும் நோக்கோடுதான் ஒஸ்லோவுக்குப் போகிறோம்.

இலங்கை அரசாங்கத்தின் அழுத்தங்கள் மற்றும் தீவிர முயற்சிகள் கட்டவிழ்த்து விடப்பட்டிருக்கின்ற பொய்யான பரப்புரைகளால் சர்வதேச சமூகம் மேற்கொண்டிருக்கின்ற செயற்பாடுகளால் எங்கள் மக்கள் கவலையடைந்தது மட்டுமல்லாமல் ஆத்திரமடைந்து முள்ளனர்.

தாயகத்தில் அனைத்து மக்களும் புரண எழுச்சியோடு ஒரு குறிக்கோளுடன் அணி திரண்டுள்ளனர். எங்களுடைய தாயகப்பகுதியை இராணுவம் ஆக்கிரமித்துக் கொண்டு எங்களது மக்களை சித்திரவதை செய்து கொண்டு, படுகொலை செய்துகொண்டிருக்கும்வரை சமாதான முயற்சிகள் சாத்தியம் இல்லை என்பதை மக்கள் உணர்ந்திருக்கின்றனர்.

முழு அளவில் எங்கள் தாயகப்பிரதேசத்தை மீட்டடுத்து நிம்மதியாக சுதந்திரக்காற்றை சுவாசிக்க வேண்டுமென்பதுதான் எங்கள் மக்களின் ஒட்டுமொத்த ஆவலாக இருக்கின்றது என அவர் மேலும் தெரிவித்தார். (சு-5)

# நேர்முகப்பரிட்சை

(யாழ்ப்பாணம்)

கோப்பாய் ஆசிரியப்பிரிச்சிக்கலாசாலைக்கு புதிதாக தெரிவு செய்யப்பட்டவுள்ள ஆசிரிய மாணவர்களுக்கான நேர்முகப்பரிட்சை எதிர்வரும் 12,13 மற்றும் 14 ஆம் திகதிகளில் நடைபெறவுள்ளதாக அதன் அதிபர் ஆ.சிறிஸ் காந்தமூர்த்தி அறிவித்துள்ளார்.

நேர் முகப்பரிட்சைக்குத் தெரிவு செய்யப்பட்டவர்களுக்கான கடிதங்கள் அனுப்பிவைக்கப்பட்டுள்ளதாக அவர் மேலும் தெரிவித்துள்ளார். (சு-5)

# அரசு-விடுதலைப்புலிகள்...

நேற்றுக் காலை கிளிநொச்சியில் இருந்து விமானப்படைக்கு சொந்தமான ஹெலிகொப்டரில் விடுதலைப்புலிகளின் பிரதிநிதிகள் கொழும்பு சென்றடைந்தனர். இவர்களுக்க கண்காணிப்புக்குழுவின் பிரதிநிதிகள் பாதுகாப்பு அளித்தனர்.

கொழும்பு சென்ற விடுதலைப்புலிகளின் பிரதிநிதிகளுக்கு விமான நிலையத்தில் வைத்து பலத்த பாதுகாப்பு அளிக்கப்பட்டதாக தெரிவிக்கப்பட்டது.

விடுதலைப்புலிகளின் பிரதிநிதிகளில் அரசியல் துறைப்பொறுப்பாளர் சு.ப.தமிழ்ச்செல்வன், காவல் துறைப் பொறுப்பாளர்

எயர் லைனுக்கு சொந்தமான விமானத்தில் ஒஸ்லோ புறப்பட்டனர். இதேவேளை ஒஸ்லோ மாநாட்டில் கலந்து கொள்வதற்காக விடுதலைப்புலிகளின் சட்ட ஆலோசகர் உருத்திரகுமாரன் அமெரிக்காவில் இருந்து ஒஸ்லோ பயணமானதாக விடுதலைப்புலிகளின் உட்கப்பிரிவு தெரிவித்தது.

இதேவேளை அரசு சமாதான செயலகப் பணிப்பாளர் பாலித கோகன்ன நேற்று மாலை இங்கிருந்து புறப்பட்டுச் சென்றார். அவர் இந்தியாவுக்குச் சென்று அங்கிருந்து இன்று ஒஸ்லோ பயணமாவார் என தெரிய வருகிறது.

ஏனைய அரசு தரப்புப் பிரதிநிதிகளான சானக ஜெயசேகர, கமின் ஜெயசிறி, வாஸ் குணவர்த்தனா ஆகியோர் இன்று அதிகாலை ஒஸ்லோ புறப்பட்டனர்.

இலங்கையில் கண்காணிப்புப் பணியில் ஈடுபட்டுள்ள போர்நிறுத்தக் கண்காணிப்புக்குழுவினரின் பாதுகாப்பை உறுதிப்படுத்துவது தொடர்பான மாநாடு எதிர்வரும் 8-ம் 9-ம் திகதிகளில் ஒஸ்லோவில் நடைபெறவுள்ளமை குறிப்பிடத்தக்கது. (சு-5)

**நிறைவேளாள்**

சங்கரவை

சூர்யா, ஸ்ரீதிகா,  
விஜயகுமார்

என்றும் பலர் நடித்த

'நீ'

கா.நே: 10.30, 2.15, 5.30

**குளிசூப்பிய நவீன CAR வாடகைக்கு**

- ❖ திருமணம் (அலங்காரத்துடன்)
- ❖ சுற்றுலா
- ❖ விடுதலை வரவங்கள்

போன்ற அனைத்து தேவைகளுக்கும் அங்கீகரிக்கக்கூடிய நவீன கார் சரவியுடன் நியாயமான விலையில் உயர்ந்த சேவை யுடன் வழங்கக் கொள்ளலாம்

தொடர்பு: டிரைவர்  
சோமசுந்தரம் பாலர் பாடசாலை  
22, சோமசுந்தரம் பிளாஸ்ட்ரூ,  
சண்முகேஸ்வரி, யாழ்ப்பாணம்.

T.P.0777 903090  
0777 246117

(சு-3-372)